

यूपी के बाद बिहार की बारी, केंद्र की मंजूरी का इंतजार

अब बिहार में भी बनेगा डिफेंस कॉरिडोर

नई दिल्ली, 30 जून (एजेंसियां)।

उत्तर प्रदेश और तमिलनाडु की तरह अब बिहार में भी डिफेंस कॉरिडोर बनेगा। बिहार के डिफेंस कॉरिडोर में हथियारों के निर्माण की विशेषज्ञता रहेगी। इस कॉरिडोर में बिहार के पांच जिले मुंगेर, कैमूर, बांका, जमुई और अरवल शामिल किए जाएंगे। इस कॉरिडोर में कई तरह की राइफलें, बंदूकें, पिस्तौल और गोला-बारूद बनाने की फैक्ट्रियां लगेंगी। वर्तमान आकलन है कि ऑर्डिनेंस कॉरिडोर के निर्माण पर लगभग 1500 करोड़ का खर्च आएगा। अलग-अलग हथियार बनाने वाली फैक्ट्रियों के निर्माण की लागत अलग होगी। बिहार के ऑर्डिनेंस कॉरिडोर में बने हथियार सेना और पुलिस के काम आएंगे। इसके साथ ही यहां बनने वाले हथियारों को विदेशों में भी निर्यात किया जाएगा। बिहार में डिफेंस कॉरिडोर के निर्माण को केंद्र सरकार की औपचारिक मंजूरी मिलने ही वाली है।

बिहार सरकार का औपचारिक प्रस्ताव केंद्रीय रक्षा मंत्री राजनाथ सिंह से होते हुए प्रधानमंत्री कार्यालय तक पहुंच चुका है। रक्षा मंत्री ने बिहार सरकार के प्रस्ताव पर अपनी सहमति दे दी है। बिहार के उद्योग मंत्री नीतीश मिश्रा ने कहा कि बिहार में डिफेंस कॉरिडोर बनने से रक्षा उत्पादन के क्षेत्र में बिहार का योगदान शामिल होगा और इससे बिहार के लगभग एक लाख लोगों को रोजगार मिलेगा। योजना के मुताबिक बिहार के डिफेंस कॉरिडोर में छोटी पिस्टल से लेकर तोप तक बनेगी। यहां राइफलें, मशीनगन, एफएन-मिनिमी, नेगेव एनजी-5 तथा ब्राउनिंग मशीनगन बनाने की योजना है। तोपों के गोले, ग्रेनेड और ग्रेनेड लॉन्चर बनाने की भी योजना है। इसके अलावा सेना के उपयोग आने वाले हेलमेट और सुरक्षात्मक क्लोथिंग भी बनाई जाएगी।

बीते लगभग 3-4 दशकों से पलायन का दंश झेल रहे बिहार के लिए यह नई पहल बड़े स्तर पर कारगर



प्रस्ताव पर रक्षा मंत्रालय ने दी सहमति बिहार का होगा औद्योगिक कार्याकल्प

सिद्ध हो सकती है। अंदाजा है कि यहां एक लाख लोगों को रोजगार मिलेगा। इसके साथ ही बड़े उद्योग लगने के चलते यहां का बाकी इन्फ्रा भी सुधरेगा। फैक्ट्रियों में काम करने के अलावा उन लोगों को भी फायदा होगा जो इससे दूसरे तरीकों से जुड़ेंगे। डिफेंस कॉरिडोर बनने से बिहार को पुनः आर्थिक तरक्की के रास्ते पर गतिमान किया जा सकता है। उद्योग विभाग ने बिहार में ऑर्डिनेंस फैक्ट्री कॉरिडोर में मुंगेर, बांका, जमुई, कैमूर और अरवल को शामिल किया है। लेकिन इसमें भागलपुर, मुजफ्फरपुर, शेखपुरा और सारण को भी संभावित स्थल के रूप में चुना गया है।

बिहार में ऑर्डिनेंस कॉरिडोर का यह प्रयास उत्तर प्रदेश और तमिलनाडु की तर्ज पर होगा। उत्तर प्रदेश के छह जिलों में डिफेंस कॉरिडोर बनाया गया है। यूपी के डिफेंस

कॉरिडोर में अब तक 47 हजार करोड़ से अधिक का निवेश हो चुका है। यहां सात कम्पनियां अपना निर्माण कार्य चालू कर चुकी हैं। तमिलनाडु के डिफेंस कॉरिडोर में कई बड़ी टेस्टिंग फैसिलिटी बन रही हैं। बिहार में भी इस तरह का विकास मोदी सरकार के राष्ट्रीय सुरक्षा के एजेंडे को आगे बढ़ाएगा। मोदी सरकार आने के बाद से रक्षा क्षेत्र में निर्माण और रक्षा उत्पादों के निर्यात में तेज बढ़ोतरी हुई है।

वर्ष 2014 में भारत में मात्र 46 हजार करोड़ का रक्षा उत्पादों का निर्माण होता था। अब यह बढ़ कर 1.27 लाख करोड़ हो चुका है। भारत का रक्षा उत्पादों का निर्यात 2014 के मुकाबले

34 गुना बढ़ कर 23,622 करोड़ हो चुका है। बिहार का ऑर्डिनेंस कॉरिडोर इसमें और सहायक हो सकता है। बिहार के डिफेंस कॉरिडोर में मुंगेर के बंद पड़े मशहूर बंदूक कारखाने का पुनरुद्धार शामिल होगा। मुंगेर जिले का हथियारों से पुराना नाता रहा है। मुंगेर में वैध और अवैध दोनों तरह के हथियार अपने कारगर काम के लिए विश्व प्रसिद्ध हो चुके हैं। विडंबना यह है कि हथियारों का लाइसेंस जारी नहीं किए जाने के कारण बंदूक कारखाने की चार इकाइयां बंद हो चुकी हैं। पहले यहां 1500 कारीगर और अन्य कर्मचारी काम करते थे। अब उनकी संख्या घटकर दर्जनों में रह गई है। बंदूक उत्पादन में भारी कमी आने से इससे जुड़े कई व्यवसायियों पर भी मंदी का संकट मंडराने लगा है। हुनरमंद कारीगरों के बेरोजगार होने से अवैध बंदूकों और राइफलों के निर्माण में तेजी आई।

बंदूक कारखाने के डीलर शेखर शर्मा ने कहा, ये बहुत अच्छी बात है कि बिहार सरकार और केंद्र सरकार दोनों ने यहां डिफेंस कॉरिडोर बनाने का पहल की है। इसमें हम सभी सहयोग करेंगे। हमें भी इस फैसले से संजीवनी मिलेगी। कलस्टर तो बंद हो गया है, उसे भी चालू करवा दिया जाए तो बेहतर रहेगा। ▶10पर

भाजपा नेतृत्व के अलोकतांत्रिक रवैये के खिलाफ विद्रोह

टी राजा सिंह ने दिया भाजपा से इस्तीफा

हैदराबाद, 30 जून (शुभ लाभ ब्यूरो)।

तेलंगाना में गोशामहल विधानसभा क्षेत्र के भाजपा विधायक टी राजा सिंह ने भाजपा आलाकमान की निरंकुशता से नाराज होकर इस्तीफा दे दिया है। उन्होंने पार्टी के राज्य नेतृत्व के लिए चल रही खींचतान पर नार-जंगी जताते हुए राज्य भाजपा प्रमुख जी किशन रेड्डी को अपना इस्तीफा भेजा है।

टी राजा सिंह ने कहा कि बहुत से लोगों की चुप्पी को सहमति नहीं समझा जाना चाहिए। मैं सिर्फ अपने लिए नहीं, बल्कि उन अनगिनत कार्यकर्ताओं और मतदाताओं के लिए बोल रहा हूँ, जो हमारे साथ विश्वास के साथ खड़े थे और जो आज खुद को ठगा हुआ महसूस कर रहे हैं। अपने पत्र में राजा सिंह ने स्पष्ट किया कि भले ही वह भाजपा से अलग हो रहे हैं, लेकिन हिंदुत्व विचारधारा और धर्म की सेवा के प्रति उनकी प्रतिबद्धता अपरिवर्तित है। उन्होंने कहा, मैं अपनी आवाज उठाना जारी रखूंगा और हिंदू समुदाय के साथ और भी अधिक मजबूती से खड़ा रहूंगा। अपने इस्तीफे को एक कठिन लेकिन जरूरी फैसला बताते हुए उन्होंने कहा कि बहुत से लोगों की चुप्पी को सहमति नहीं समझा जाना चाहिए। मैं सिर्फ अपने लिए नहीं, बल्कि उन अनगिनत कार्यकर्ताओं और मतदाताओं के लिए बोल रहा हूँ जो आज निराश महसूस कर रहे हैं।

टी राजा सिंह ने प्रधानमंत्री नरेंद्र मोदी, भाजपा के राष्ट्रीय अध्यक्ष जेपी नड्डा, केंद्रीय गृह मंत्री अमित शाह और पार्टी महासचिव बीएल संतोष



मनमर्जी का प्रदेश अध्यक्ष थोप रहा भाजपा नेतृत्व

समेत केंद्रीय नेतृत्व से भी सीधी अपील की और उनसे तेलंगाना में मौजूदा नेतृत्व की स्थिति पर पुनर्विचार करने का आग्रह किया। उन्होंने पत्र में लिखा है कि भाजपा के लिए तेलंगाना तैयार है, लेकिन हमें उस अवसर का सम्मान करने और उसे हाथ से न जाने देने के लिए सही नेतृत्व चुनना चाहिए।

तेलंगाना भाजपा 2018 के विधानसभा चुनाव में सिर्फ एक सीट मिली थी, जब टी राजा सिंह गोशामहल से जीते थे, बहुत बाद में एम रघुनंदन राव और पूर्व मंत्री एटाला राजेंद्र क्रमशः दुब्बाक और हुजूरबाद निर्वाचन क्षेत्रों से उपचुनाव के माध्यम से विधानसभा में शामिल हुए थे।

▶10पर

जम्मू कश्मीर में बना नया गठबंधन पीएसी

सज्जाद लोन, यासीन और जमात ने मिलाया हाथ



श्रीनगर, 30 जून (एजेंसियां)।

जम्मू कश्मीर में एक नया गठबंधन बना है, जो भविष्य में सीएम उमर अब्दुल्ला और उनकी पार्टी नेशनल कॉन्फ्रेंस के लिए चुनौती बन सकता है। सज्जाद लोन की पीपुल्स कॉन्फ्रेंस, हकीम यासीन की पीपुल्स डेमोक्रेटिक फ्रंट और 2024 के जम्मू-कश्मीर विधानसभा चुनाव लड़ने वाले जमात-ए-इस्लामी गुट ने केंद्र शासित प्रदेश में एक राजनीतिक गठबंधन बनाने के लिए हाथ मिलाया है। गठबंधन को पीपुल्स अलायंस फॉर चेंज (पीएसी) नाम दिया गया है। सज्जाद लोन ने सोमवार को एक प्रेस कॉन्फ्रेंस में यह घोषणा की। उनके साथ यासीन और जस्टिस एंड डेवलपमेंट फ्रंट (जेडीएफ) के संस्थापक अध्यक्ष शमीम अहमद थोकर भी थे। जेडीएफ एक राजनीतिक दल है जिसे जमात-ए-इस्लामी गुट ने बनाया है। इसने पिछले साल के विधानसभा चुनावों में उम्मीदवार उतारे थे। सज्जाद लोन ने कहा, जम्मू-कश्मीर के ▶10पर

तेलंगाना की केमिकल फैक्ट्री में जोरदार धमाका

सिगाची फार्मा फैक्ट्री विस्फोट में 12 कर्मचारी मरे, 35 घायल

हैदराबाद, 30 जून (एजेंसियां)।

तेलंगाना के संगारेड्डी जिले के पास मैलारम फेज-1 इलाके में सोमवार को एक केमिकल फैक्ट्री में हुए विस्फोट में 12 लोगों की मौत हो गई और 35 से अधिक कर्मचारी घायल हो गए। प्रधानमंत्री नरेंद्र मोदी ने इस हादसे पर गहरा दुख जताया है और घटना में मरने वालों के परिजनों को दो-दो लाख रुपए और घायलों के लिए 50-50 हजार रुपए की आर्थिक सहायता देने की घोषणा की है।

अधिकारियों ने बताया कि पशाम्यलारम औद्योगिक एस्टेट में सिगाची फार्मा कंपनी में जहां विस्फोट हुआ, वहां कई श्रमिकों के फंसे होने की आशंका है। उन्हें बचाने का प्रयास जारी है।



पीएम मोदी ने किया आर्थिक मदद का ऐलान

अग्निशमन विभाग के एक अधिकारी ने बताया कि हादसे

में 12 लोगों की मौत हुई है, जबकि 35 लोग घायल हैं।

घायलों को इलाज के लिए अस्पताल ले जाया गया है और उनका इलाज जारी है। उनकी हालत के बारे में तत्काल पता नहीं चल पाया है, क्योंकि बचाव अभियान अभी भी जारी है। मल्टी जोन-2 के महानिरीक्षक वी सत्यनारायण ने बताया कि पशाम्यलारम में रासायनिक उत्पादन फैक्ट्री सिगाची फार्मा में विस्फोट हुआ। यह घटना सुबह तकरीबन नौ बजे हुई। उन्होंने घटना में 12 लोगों के मारे जाने की पुष्टि की। छह शव बरामद किए गए हैं। चंदा नगर में इलाज के दौरान दो लोगों की मौत हो गई। सिगाची इंडस्ट्रीज लिमिटेड एक फार्मास्युटिकल कंपनी है, ▶10पर

मणिपुर में फिर से तनाव बढ़ने के आसार

एक महिला समेत चार कुकी विद्रोहियों की हत्या



इंफाल, 30 जून (एजेंसियां)।

मणिपुर में चल रही हिंसक तनातनी के बीच आपसी रंजिश के कारण एक महिला समेत चार कुकी विद्रोहियों की गोली मार कर हत्या कर दी गई। पुलिस ने बताया कि सोमवार दोपहर को मणिपुर के चुराचांदपुर जिले के पास एक गाड़ी पर सवार अज्ञात बंदूकधारीयों ने इस घटना को अंजाम दिया। ये हत्याएं राज्य में जातीय तनाव से संबंधित नहीं हैं, बल्कि कुकी विद्रोहियों के बीच आपसी संघर्ष के कारण हुई हैं। हमला दोपहर करीब 2 बजे चुराचांदपुर के मोंगजांग गांव के पास हुआ। एसयूवी से जा रहे कुकी विद्रोहियों पर दूसरी गाड़ी पर सवार बंदूकधारीयों ने हमला कर दिया। टागैटेड हमले में मारे गए लोगों की पहचान 48 वर्षीय थेनखोथांग हाओकिप उर्फ थापी, 34 वर्षीय सेखोगिन, 35 वर्षीय लेंगोहाओ और 72 वर्षीय महिला फालिंग के रूप में की गई है। चुराचांदपुर जिला मुख्यालय के एक अन्य अधिकारी ने बताया कि शुरुआती जांच से पता चलता है कि उन्हें बहुत नजदीक से गोली मारी गई थी। घटनास्थल से एक दर्जन से अधिक खाली कारतूस बरामद किए गए हैं, जबकि किसी भी गुट ने अभी तक हमले की जिम्मेदारी नहीं ली है।

घटना के बाद घटनास्थल को सुरक्षित करने और तलाशी अभियान शुरू करने के लिए पुलिस और अतिरिक्त सुरक्षा बलों को इलाके में तैनात किया गया। ▶10पर

लोन के बहाने तगने वाले ऐप और एजेंसियों पर होगी सख्ती

केंद्र सरकार शीघ्र लाएगी 'बुला' कानून

नई दिल्ली, 30 जून (एजेंसियां)।

केंद्र सरकार लोन देने के नाम पर लोगों से ठगी करने वाले ऐप और एजेंसी के खिलाफ सख्त कार्रवाई के लिए नया कानून ला रही है। इस प्रस्तावित कानून का नाम बैनिंग आफ अनरगुलेटेड लेंडिंग एक्टिविटीज (बुला) है, जिसे जल्द ही कैबिनेट की मंजूरी मिलने वाली है। इसका उद्देश्य धोखाधड़ी को रोकना और नागरिकों की सुरक्षा करना है। इससे कर्ज देने वाली उच्च गतिविधियों पर रोक लगेगी, जिन्हें भारतीय रिजर्व बैंक या कोई दूसरी अधिकृत संस्था मंजूरी नहीं देती। साथ ही कम ब्याज पर लोन लेने के लिए संपर्क करें या पांच मिनट में कर्ज लें जैसे विज्ञापनों पर भी प्रतिबंध लगेगा।

दरअसल, यह कानून मुख्य रूप से चीन व अन्य देशों से संचालित डिजिटल लेंडिंग ऐप पर रोक लगाने के लिए लाया जा रहा



जल्द ही मिलेगी केंद्रीय कैबिनेट की मंजूरी

है। देश में कई लोगों के फर्जी लोन ऐप के चक्कर में फंसकर बर्बाद होने के मामले सामने आए हैं। ये ऐप लोगों को कर्ज देकर उन्हें ब्लैकमेल करते हैं, जिसकी वजह से कई लोग आत्महत्या भी कर चुके हैं। वर्ष 2023 में भोपाल के एक व्यक्ति को लोन रिकवरी के लिए इतना प्रताड़ित किया गया कि उसने

दो छोटे-छोटे बच्चों और पत्नी के साथ सामूहिक आत्महत्या कर ली। आए दिन ऐसे और भी कई मामले सामने आते हैं जब लोन देनदार समय पर किस्त न मिलने पर ग्राहक या उसके रिश्तेदार को धमकाने लगते हैं। उनके पास रिकवरी एजेंट के फोन आते हैं, उन्हें मानसिक प्रताड़ना या धमकी से गुजरना पड़ता है। गूगल ने सितंबर 2022 से अगस्त 2023 के बीच अपने प्ले स्टोर से 2200 से ज्यादा फर्जी लोन ऐप हटाए थे। सरकार द्वारा भी इस तरह के कई ऐप पर प्रतिबंध लगाया गया है। वहीं, आरबीआई ने पहले से ही इन ऐप पर शिकंजा कसने के लिए गाइडलाइंस बना रखी हैं, इसके बावजूद ये लोगों को आसानी से फंसाने में कामयाब हो जाते हैं।

इस कानून के अमल में आने के बाद कई फर्जी डिजिटल लोन ऐप पर लगाम लगेगी और खामियां भी दूर होंगी। ▶10पर

यूपी की दलित लड़कियों को बनाया जा रहा मुसलमान

केरल ले जाकर दलित लड़कियों को बना रहे फिदाईन

नई दिल्ली, 30 जून (एजेंसियां)।

उत्तर प्रदेश की दलित लड़कियों को केरल ले जाकर उन्हें मुसलमान बनाया जा रहा है। संदेह है कि जबरन मुसलमान बनाई गई लड़कियों को फिदाईन बनाने की तैयारी है। खुफिया एजेंसियों की रिपोर्ट काफी चौंकाने वाली है। इस गिरोह में कई मुस्लिम महिलाएं भी शामिल हैं। उत्तर प्रदेश में एक माह के भीतर द केरल स्टोरी की तरह का दो मामले सामने आ चुके हैं। प्रयागराज की एक नाबालिग दलित लड़की का धर्मांतरण करवा के उसे जेहाद के पाप में झोंका गया। यह काम दरकशा बानो नामकी एक मुस्लिम महिला ने किया, जिसने लड़की का ब्रेन वॉश किया।

इस मामले में पुलिस ने विस्तार से जांच की तो कई चौंकाने वाले खुलासे हुए। दरकशा बानो दलित नाबालिग लड़कियों को



देशभर में गिरोह सक्रिय जांच में पुलिस निष्क्रिय

इस्लाम अपनाने के लिए ब्रेनवॉश करती है और उनमें हिंदू धर्म के प्रति जहर भरती है। दरकशा बानो ने दलित लड़की को पैसों का लालच दिया और झांसा देकर उसे केरल लेकर चली गई। दरकशा बानो ने दलित बच्ची को केरल ले जाकर उसका इस्लाम में

धर्मांतरण करवा भी दिया। इसके बाद दरकशा ने उसे जेहाद में झोंकने का प्रयास किया। दलित बच्ची को आतंकवादी बनाने की साजिश थी। बताया गया कि दरकशा की सहायता मोहम्मद कैफ नाम के एक युवक ने की। पुलिस ने बड़ी मशकत करके पीड़ित बच्ची को पाप के संसार से निकाला और उसे प्रयागराज पहुंचाया। पुलिस ने दरकशा बानो और कैफ को गिरफ्तार कर लिया है। पुलिस ने बताया कि दरकशा बानो पहले भी कई नाबालिगों को जेहादी नेटवर्क में शामिल करवा चुकी है। मामले में अब जांच चल रही है। जांच के लिए तीन टीमें लगाई गई हैं। अगर का एक परिवार ने भी हाल ही में अपनी दो बेटियों के इस्लामी धर्मांतरण गैंग में फंसने की शिकायत दर्ज करवाई है। पीड़ित परिवार ने बताया कि उनकी बड़ी बेटी 2021 में ही गायब हो गई थी। ▶10पर

सदस्यों, कार्यकारिणी सदस्यों, रास्ते की सेवा में अग्रणी 5 कार्यकर्ताओं एवं प्रबंध मंडल का उचित सम्मान मोमेंटो व उपहारों के माध्यम से किया गया। विशेष रूप से प्रज्ञा भक्ति गीत संग्रह पुस्तिका सभी सदस्यों को भेंट की गई, जिसे सभी ने सराहा। चुनाव अधिकारी प्रकाश कुंडलिया, सह चुनाव अधिकारी विनय बैद एवं चंद्रमल बोहरा के संचालन में प्रसन्न धोका को सर्वसम्मति से नव अध्यक्ष मनोनीत किया गया। साधारण का समापन सहमंत्री प्रतीक जोगड़ के धन्यवाद ज्ञापन के साथ हुआ।

अमरनाथ यात्रा के लिए ऑन-स्पॉट पंजीकरण शुरू

मौजूदा राजनीतिक माहौल लोकतंत्र के लिए ठीक नहीं : धनखड़

जम्मू, 30 जून (ब्यूरो)। पहलगाम नरसंहार के कारण इस बार की अमरनाथ यात्रा के लिए पंजीकरण में कमी को देखते हुए श्राइन बोर्ड ने यात्रा शुरू होने से तीन दिन पहले ही आज से ऑन-स्पॉट पंजीकरण की शुरूआत कर दी। निर्दिष्ट पंजीकरण केंद्रों पर तीर्थयात्रियों की भारी भीड़ देखी गई क्योंकि श्रद्धालु पवित्र तीर्थयात्रा के लिए अपने परमिट सुरक्षित करने के लिए सुबह से ही कतार में लग गए थे। दूर-दराज के राज्यों से आए कुछ श्रद्धालुओं ने आशा और भक्ति के साथ अपनी बारी का इंतजार किया, जिससे माहौल मंत्रोच्चार और आध्यात्मिक उत्साह से भर गया।

तीर्थयात्रा तीन जुलाई से शुरू होगी। इसमें शामिल होने के लिए जम्मू से पहला जल्था दो जुलाई को यात्री निवास भगवतीनगर से रवाना होगा। विभिन्न प्रदेशों से शिव भक्त जम्मू पहुंचना शुरू हो गए हैं।

तत्काल पंजीकरण की प्रक्रिया शुरू हो चुकी है पर सरस्वती धाम, वैष्णवी धाम में आम लोगों की आवाजाही बंद कर दी गई है। पहलगाम आतंकी हमले के बावजूद तीर्थयात्री पवित्र यात्रा करने के अपने संकल्प पर अडिग हैं। जम्मू पहुंची एक श्रद्धालु माया कौल ने कहा, हम यहां छह लोग हैं और पहलगाम से होकर जाएंगे। हमें अपनी सेना पर पूरा भरोसा है और किसी भी चीज से डरने की जरूरत नहीं है। मैं लोगों से बड़ी संख्या में अमरनाथ यात्रा



पर आने का आग्रह करती हूं।
15 श्रद्धालुओं के समूह के साथ मुंबई

से आए शकलदीप झा ने अपनी खुशी साझा करते हुए कहा, मैं यहां आकर

38 दिनों तक जम्मू झेलेगा रोडबंदी

जम्मू, 30 जून (ब्यूरो)। अमरनाथ यात्रा की कुशलता के लिए जम्मू की जनता 38 दिनों तक रोडबंदी की असुविधाएं झेलेगी। अमरनाथ यात्रा यात्रा को लेकर यातायात पुलिस ने जम्मू शहर के लिए एडवाइजरी जारी की है। इसके तहत जम्मू के भगवती नगर से लेकर नगरोटा तक वाया एशिया क्रासिंग, बिक्रम चौक, बीसी रोड, रिहाड़ी, अम्फला और नगरोटा तक श्रद्धालुओं के जल्था गुजरते समय आम वाहनों की आवाजाही बंद रहेगी। यहां तक कि इस मार्ग को जोड़ने वाले लिंक रोड भी बंद रहेंगे।

जम्मू के भगवतीनगर से बालटाल

आधार शिविर के लिए सुबह चार बजे और पहलगाम के लिए सुबह 4.30 बजे जल्था रवाना किया जाएगा। यात्रा रवाना होने के आधा घंटा पहले ही तय रूट पर अन्य वाहनों की आवाजाही बंद कर जाएगी और जल्था गुजरने के 10 मिनट बाद आवाजाही बहाल होगी। जम्मू से श्रीनगर जाने वाले वाहनों को राष्ट्रीय राजमार्ग पर सुबह छह बजे से दोपहर तक ही जाने की अनुमति होगी। रात 10 बजे के बाद भारी वाहन एवं 12 बजे के बाद छोटे वाहनों को नगरोटा से आगे जाने की अनुमति नहीं होगी। शहर में छह कट आफ प्वाइंट भी बने हैं। यहां से भी रात 10 बजे से भारी वाहनों और 12 बजे

बहुत खुश हूं। हम पहलगाम मार्ग से यात्रा जारी रखेंगे।

जब उनसे हाल ही में हुए हमले के बाद किसी भी आशंका के बारे में पूछा गया, तो उन्होंने दृढ़ता से जवाब दिया कि हमें किसी बात का डर नहीं है। हमारी सेना हमारी रक्षा के लिए मौजूद है। जब तक हमारे पास हमारी सेना है, हम बिना किसी डर के कहीं भी जा सकते हैं।

लोगों को बिना किसी डर के बड़ी संख्या में यहां आना चाहिए। इसी तरह से उत्तर प्रदेश के एक अन्य तीर्थयात्री दीपक शर्मा ने बारिश के मौसम के बावजूद अपने दृढ़ संकल्प के बारे में बताया।

के बाद छोटे वाहनों को जाने की अनुमति नहीं मिलेगी। पुलिस ने ये भी स्पष्ट किया कि उक्त तय समय हर दिन की स्थिति पर निर्भर करेगा। यात्रा रवाना होने के समय में यदि कुछ बदलाव होता है तो ये अवधि बढ़ भी सकती है या फिर आवाजाही होगी ही नहीं। इसी तरह से इंदिरा चौक से केसी क्रासिंग, महेशपुरा चौक से शकुंतला चौक, बिजिलेंस रोटी से शकुंतला क्रासिंग, सरवाल व सुभाष नगर से रिहाड़ी चौक, एक्सचेंज रोड से रिहाड़ी, अम्फला जेल रोड से अम्फला चौक, जानीपुर से वेद मंदिर अम्फला चौक में भी आम जनता के लिए रोडबंदी लागू की जा रही है।

पांच वर्ष में हर गांव में सहकारी संस्था होगी , सरकार राष्ट्रीय सहकारी नीति भी लायेगी : अमित शाह



नई दिल्ली 30 जून (एजेंसियां)। केन्द्रीय सहकारिता मंत्री अमित शाह ने कहा है कि मोदी सरकार ने अगले पांच वर्षों में हर गांव में सहकारी संस्था के गठन का लक्ष्य रखा है और जल्द ही राष्ट्रीय सहकारी नीति की भी घोषणा की जायेगी। श्री शाह ने सोमवार को यहां अंतरराष्ट्रीय सहकारिता वर्ष – 2025 के उपलक्ष्य में सभी राज्यों और केंद्रशासित प्रदेशों के सहकारिता मंत्रियों के साथ ‘मंथन बैठक’ की अध्यक्षता में यह बात कही।

सहकारिता मंत्रालय द्वारा आयोजित बैठक में देशभर के सहकारिता मंत्रियों, अतिरिक्त मुख्य सचिवों, प्रधान सचिवों और सहकारिता विभागों के सचिवों ने भाग लिया। मंथन बैठक का उद्देश्य भारत में सहकारिता आंदोलन को मजबूत करने के लिए योजनाओं की समीक्षा, उपलब्धियों का आंकलन और सहयोग को बढ़ावा देने के लिए एक मंच प्रदान करना

है।श्री शाह ने कहा कि भारत में लगभग 60 से 70 करोड़ लोग ऐसे थे जिनके पास कई पीढ़ियों तक जीवन जीने की मूलभूत सुविधाएं भी नहीं थीं। उन्होंने कहा कि 2014 से 2024 तक के दस वर्ष के कालखंड में ही मोदी सरकार ने इन करोड़ों लोगों का जीवनस्वप्न पूरा कर इन्हें घर, शौचालय, पीने का पानी, अनाज, स्वास्थ्य, गैस सिलिंडर आदि सुविधाएं मुहैया करायी हैं।उन्होंने कहा कि ये करोड़ों लोग अपने जीवन को और बेहतर बनाने के लिए उद्यम करना चाहते हैं लेकिन इनके पास पूंजी नहीं है और इनकी छोटी-छोटी पूंजी से बड़ा काम करने का एकमात्र रास्ता सहकारिता है। उन्होंने कहा कि देश के हर व्यक्ति के लिए काम के सृजन के लिए सहकारिता के अलावा कोई अन्य विकल्प नहीं है और इसीलिए चार वर्ष पहले बहुत दूरदर्शिता के साथ सहकारिता मंत्रालय की स्थापना की गई। श्री शाह ने

कहा कि हमें संवेदनशीलता के साथ देश के करोड़ों छोटे किसानों और ग्रामीणों के कल्याण के लिए सहकारिता को पुनर्जीवित करना ही होगा क्योंकि इस क्षेत्र में अपार संभावनाएं हैं।श्री शाह ने कहा कि इस चिंतन और मंथन से तभी भला हो सकता है जब देश के 140 करोड़ लोग रोजगार प्राप्त कर परिश्रम के साथ अपना जीवन व्यतीत करें और इसे सफल बनाने के लिए सरकार ने 60 पहल की हैं। उन्होंने कहा कि इनमें से एक महत्वपूर्ण पहल है राष्ट्रीय सहकारी डेटाबेस का निर्माण जिसकी मदद से हम कमियां ढूंढ सकते हैं। उन्होंने कहा कि ये राष्ट्रीय सहकारी डेटाबेस इसीलिए बनाया गया है कि राष्ट्रीय, राज्य, जिला और तहसील स्तर की सहकारी संस्थाएं मिलकर ये देख सकें कि किस राज्य के किस गांव में एक भी सहकारी संस्था नहीं है।उन्होंने कहा कि सरकार का लक्ष्य है कि अगले 5 वर्ष में देश में एक भी गांव ऐसा न रहे जहां एक

भी सहकारी संस्था न हो और इस लक्ष्य की प्राप्ति के लिए सहकारी डेटाबेस का उपयोग करना चाहिए।केन्द्रीय सहकारिता मंत्री ने कहा कि भारत में सहकारिता आंदोलन के छिन्न-भिन्न होने के पीछे तीन मुख्य कारण हैं। उन्होंने कहा कि हमने समय के साथ कानून नहीं बदले, जो अब मोदी सरकार ने बदल दिए हैं। हमने सहकारिता की गतिविधियों को जोड़ा या समय के साथ बदला नहीं था। उन्होंने कहा कि पहले सहकारिता में सारी भर्तियां भाई-भतीजावाद से होती थीं और इसीलिए त्रिभुवन सहकारी यूनियनर्सिटी का विचार किया गया।केन्द्रीय मंत्री ने आग्रह किया कि हर राज्य की कम से कम एक सहकारिता प्रशिक्षण संस्था, त्रिभुवन सहकारी यूनियनर्सिटी के साथ जुड़े और राज्य के कोऑपरेटिव आंदोलन की ट्रेनिंग की पूरी हॉलिस्टिक व्यवस्था त्रिभुवन सहकारी यूनियनर्सिटी के माध्यम से ही हो। श्री शाह ने कहा कि कुछ ही समय में राष्ट्रीय सहकारिता नीति की घोषणा भी होगी जो 2025 से 2045 तक, यानी लगभग आजादी की शताब्दी तक अमल में रहेगी।

उन्होंने कहा कि इस राष्ट्रीय सहकारिता नीति के तत्वाधान में ही हर राज्य की सहकारिता नीति वहां की सहकारिता की स्थिति के अनुरूप बने और इसके लक्ष्य भी निर्धारित हों। उन्होंने कहा कि तभी आजादी की शताब्दी तक हम एक आदर्श सहकारी देश बन सकेंगे।

नई दिल्ली 30 जून (एजेंसियां)। भारतीय रेलवे के लंबी दूरी के यात्री किरायों में एक जुलाई से वृद्धि की गयी है। बड़े शहरों की उपनगरीय तथा मासिक या त्रैमासिक सीजन टिकट की दरों में कोई वृद्धि नहीं की गयी है। रेल मंत्रालय से प्राप्त जानकारी के अनुसार भारतीय रेलवे ने एक जुलाई से मेल-एक्सप्रेस गाड़ियों के अनारक्षित द्वितीय श्रेणी, स्लीपर श्रेणी एवं गैर वातानुकूलित प्रथम श्रेणी के किराये में एक पैसा प्रति किलोमीटर तथा सभी प्रकार की वातानुकूलित श्रेणियों में दो पैसे प्रति किलोमीटर की एक समान वृद्धि की है। सूत्रों के अनुसार साधारण पैसंजर श्रेणी की ट्रेनों में अनारक्षित श्रेणी के टिकट की दरों में 500 किलोमीटर तक की दूरी की यात्रा के लिए कोई वृद्धि नहीं की गयी है, जबकि 501 किलोमीटर से 1500 किलोमीटर तक दूरी के टिकट पर पांच रुपये, 1501 से

2500 किलोमीटर के टिकट के लिए 10 रुपये तथा 2501 से 3000 किलोमीटर तक किराये पर 15 रुपये बढ़ाये गये हैं। इन्हीं गाड़ियों के स्लीपर श्रेणी और प्रथम श्रेणी के किरायों में आधा पैसा प्रति किलोमीटर बढ़ाया गया है। उपनगरीय और मासिक या त्रैमासिक सीजन टिकट की दरों में कोई वृद्धि नहीं की गयी है।रेल मंत्रालय के वाणिज्यिक परिपत्र में कहा गया है कि तेजस राजधानी, राजधानी, शताब्दी, दूरतो, वंदे भारत, हमसफर, अमृत भारत, तेजस, महामना, गतिमान, अंत्योदय, गरीब रथ, जन शताब्दी, युवा एक्सप्रेस, गैर उपनगरीय पैसंजर गाड़ियों, अनुभूति कोच एवं विस्टाडोम कोच आदि के मूल किराये नयी दरों के हिसाब से होंगे। आरक्षण शुल्क, सुपरफास्ट आदि शुल्क पूर्ववत रहेंगे और उनमें कोई वृद्धि नहीं की गयी है। माल एवं सेवा कर (जीएसटी) भी पूर्ववत लागू

रहेगा। उल्लेखनीय है कि इससे पहले रेलवे के यात्री किरायों में वर्ष 2014 में वृद्धि की गयी थी। सभी श्रेणियों के यात्री किराये में 14.2 प्रतिशत और माल भाड़े में 6.5 प्रतिशत की वृद्धि की गयी थी, जो उस साल 25 जून से प्रभावी हो गयी थी। वर्ष 2019 में मेल-एक्सप्रेस ट्रेनों में अनारक्षित श्रेणी में यात्रियों को प्रति किलोमीटर दो पैसे बढ़ाये गये थे। स्लीपर श्रेणी के किराये में दो पैसे और प्रथम श्रेणी के किराये में भी दो पैसे की बढ़ोतरी की गयी है। साधारण ट्रेनों के द्वितीय श्रेणी के किराये में प्रति किलोमीटर एक पैसे और स्लीपर श्रेणी के लिए भी किराये में एक पैसे की बढ़ोतरी की गयी थी। प्रथम श्रेणी के किराये में एक पैसे की बढ़ोतरी की गयी थी। सभी वातानुकूलित श्रेणियों में एक समान चार पैसे प्रति किलोमीटर की बढ़ोतरी की गयी थी। यह वृद्धि जनवरी 2020 से लागू हुई थी।

एलओसी पर घुसपैठ की कोशिश नाकाम कई मारे गए



जम्मू, 30 जून (ब्यूरो)। भारतीय सेना ने पुंछ-राजौरी सेक्टर में नियंत्रण रेखा (एलओसी) पर जैश-ए-मोहम्मद के आतंकवादियों की एक बड़ी घुसपैठ की कोशिश को नाकाम कर दिया। सेना प्रवक्ता ने कहा कि कई आतंकवादियों को मार गिराया गया, जबकि घुसपैठ में मदद कर रहे एक गाइड को पकड़ लिया गया और हथियारों और गोला-बारूद का खजीरा भी बरामद किया गया। हालांकि मारे गए आतंकियों के शवों को फिलहाल बरामद नहीं किया जा सका है। सेना का कहना है कि उनके शवों को उनके साथियों द्वारा पाक कब्जे वाले कश्मीर में खींच ले जाने की संभावना है।प्रवक्ता का कहना था कि सैनिकों ने 29 जून को राजौरी के केरी सेक्टर में संदिग्ध गतिविधि का पता लगाया, जो घुसपैठ का एक ज्ञात मार्ग है। यह अमरनाथ यात्रा शुरू होने से कुछ दिन पहले हुआ। सैनिकों ने भारी हथियारों से लैस जैश-ए-मोहम्मद आतंकवादियों के घुसपैठ करने वाले समूह को तुरंत घेर लिया। दोनों तरफ से गोलीबारी हुई जिसमें सेना ने कम से कम दो आतंकियों को मार गिराया। इसी ऑपरेशन के दौरान घुसपैठियों की सहायता करने वाले एक स्थानीय गाइड को पकड़ा गया है। घटनास्थल से हथियार, विस्फोटक और अन्य युद्ध सामग्रियां बरामद की गई हैं, जो योजनाबद्ध आतंकवादी गतिविधि का इशारा करती हैं।

ब्रिक्स शिखर सम्मेलन में वर्ष 2026 के लिए भारत की अध्यक्षता ग्रहण करेंगे मोदी



नई दिल्ली 30 जून (एजेंसियां)। प्रधानमंत्री नरेंद्र मोदी आगामी सात जुलाई को रियो डि जेनेरियो में ब्रिक्स शिखर सम्मेलन में वर्ष 2026 के लिए भारत की अध्यक्षता ग्रहण करेंगे। श्री मोदी दो जुलाई से नौ जुलाई तक घाना, त्रिनिदाद और टोबैगो, अर्जेंटीना, ब्राजील और नामीबिया की यात्रा पर जाएंगे। इस दौरान वह घाना, नामीबिया और त्रिनिदाद और टोबैगो की संसद के विदेश सत्रों को संबोधित करेंगे। इसके साथ ही उन्हें कुछ देशों द्वारा अपने सर्वोच्च नागरिक सम्मान से भी अलंकृत किये जाने की संभावना है। विदेश मंत्रालय में सचिव (आर्थिक संबंध) दामू रवि ने कहा , प्रधानमंत्री 2-3 जुलाई को घाना का दौरा करेंगे। यह यात्रा 30 वर्षों के बाद हो रही है। राष्ट्रपति जॉन ड्रामानी महामा ने अभी-अभी भारी जीत के बाद पदभार संभाला है। घाना के साथ भारत के संबंध ऐतिहासिक हैं। हमारे संबंधों के कई दशकों के दौरान, यह बहुआयामी रहा है।दोनों देश अपने आर्थिक सहयोग को बढ़ावा देने की दिशा में काम करेंगे। आर्थिक एजेंडा वार्ता पर हावी होगा। भारत और घाना के बीच द्विपक्षीय व्यापार लगभग तीन अरब डॉलर है,



मुख्य रूप से बड़े सोने के आयात के कारण। इस यात्रा के दौरान कृषि, पश्चिम अफ्रीका में टीका विकास केंद्र, रक्षा सहयोग, महत्वपूर्ण खनिज और डिजिटल सार्वजनिक बुनियादी ढांचे पर ध्यान केंद्रित किया जाएगा। कुछ समझौता ज्ञापनों पर हस्ताक्षर किए जाएंगे। सचिव (दक्षिण) नीना मल्होत्रा ने कहा, प्रधानमंत्री कमला प्रसाद बिसेसर के निमंत्रण पर श्री मोदी 3-4 जुलाई, 2025 से त्रिनिदाद और टोबैगो गणराज्य की आधिकारिक यात्रा करेंगे। यह श्री मोदी की प्रधानमंत्री के रूप में त्रिनिदाद और टोबैगो की पहली यात्रा है, और 1999 के बाद से किसी

भारतीय प्रधानमंत्री की त्रिनिदाद और टोबैगो की पहली द्विपक्षीय यात्रा है। यह यात्रा एक उपयुक्त समय पर हुई है, क्योंकि इस वर्ष, 2025 में, देश त्रिनिदाद और टोबैगो में भारतीय प्रवासियों के आगमन के 180 वर्ष पूरे होने की याद में है। बताया गया है कि वर्तमान में राष्ट्रपति और प्रधानमंत्री दोनों भारतीय मूल के हैं, संयोग से, दोनों महिलाएं हैं, दोनों वकील हैं, और दोनों को अपनी भारतीय जड़ों और विरासत पर गर्व की गहरी गणराज्य की आधिकारिक यात्रा करेंगे। बेटियों के रूप में वर्णित करते हैं। श्री रवि ने कहा, सत्रहवां ब्रिक्स शिखर सम्मेलन छह और सात जुलाई

को रियो, ब्राजील में हो रहा है। रियो शिखर सम्मेलन का विषय 'समावेशी और सतत शासन के लिए वैश्विक दक्षिण सहयोग को मजबूत करना' है। भारत अगले साल ब्रिक्स की अध्यक्षता करेगा। सचिव (पूर्व) पी. कुमारन ने कहा, प्रधानमंत्री की यात्रा का ब्रिक्स शिखर सम्मेलन खंड 6-7 जुलाई को होगा और द्विपक्षीय यात्रा खंड आठ जुलाई को होगा। राजकीय यात्रा के दौरान प्रधानमंत्री राष्ट्रपति लूला के साथ द्विपक्षीय वार्ता करेंगे। नवीकरणीय ऊर्जा, कृषि अनुसंधान और सुरक्षा सहयोग पर द्विपक्षीय समझौतों पर हस्ताक्षर किए जाएंगे। श्री मोदी चार

रियो, ब्राजील में हो रहा है। रियो शिखर सम्मेलन का विषय 'समावेशी और सतत शासन के लिए वैश्विक दक्षिण सहयोग को मजबूत करना' है। भारत अगले साल ब्रिक्स की अध्यक्षता करेगा। सचिव (पूर्व) पी. कुमारन ने कहा, प्रधानमंत्री की यात्रा का ब्रिक्स शिखर सम्मेलन खंड 6-7 जुलाई को होगा और द्विपक्षीय यात्रा खंड आठ जुलाई को होगा। राजकीय यात्रा के दौरान प्रधानमंत्री राष्ट्रपति लूला के साथ द्विपक्षीय वार्ता करेंगे। नवीकरणीय ऊर्जा, कृषि अनुसंधान और सुरक्षा सहयोग पर द्विपक्षीय समझौतों पर हस्ताक्षर किए जाएंगे। श्री मोदी चार

भुगतान अंतरसंचालनीयता प्रौद्योगिकी समझौतों पर हस्ताक्षर किए गए हैं। नामीबिया प्राकृतिक संसाधनों और खनिजों से भरपूर है। इसमें यूरेनियम, तांबा, कोबाल्ट, बड़ी संख्या में दुर्लभ खनिजों, लिथियम, ग्रेफाइट के प्राकृतिक संसाधन

पाकिस्तान से जुड़े लखनवी हकीम की अवैध फैक्ट्री से खुलासा

गजवा-ए-हिंद के बारूद से देश में चल रहे असलहों के कारखाने

पीएफआई की साजिश में शामिल था हकीम सलाउद्दीन

लखनऊ, 30 जून (एजेंसियां)।

लखनऊ में मलिहाबाद के मिर्जागंज गांव से पुलिस ने पाकिस्तान से सीधे जुड़े हकीम सलाहुद्दीन उर्फ लाला को गिरफ्तार किया है। हकीम के घर से भारी मात्रा में असलहा और बारूद बरामद किया गया। पुलिस को उसके घर से एक राइफल, तीन पिस्टल, तीन तमंचा, नौ एयर गन और 140 कारतूस सहित कई अन्य हथियार मिले। इसके अलावा उसके घर से प्रतिबंधित हिरन की खाल भी बरामद की गई है। मलिहाबाद डाकघर के सामने पहले वह अपना क्लिनिक चलाता था। हकीमी की आड़ में सलाहुद्दीन अवैध हथियारों का धंधा और दुर्लभ वन्यजीवों की पोषिग का धंधा चलाता था। हकीम के पाकिस्तानी लिंक मिले हैं और यह भी खुलासा हुआ है कि वह प्रतिबंधित आतंकी संगठन पाँपुलर फ्रंट ऑफ इंडिया (पीएफआई) के साथ मिल कर गजवा ए हिंद की साजिश में लगा था और अवैध हथियारों का धंधा फैला रहा था।

डीसीपी गोपाल चौधरी के अनुसार उसके घर पर भारी संख्या में असलहा और कारतूस रखने की सूचना मिली थी। जिसके बाद



मलिहाबाद, माल और रहीमाबाद थाने की पुलिस ने हकीम के घर छापा मारा था। पुलिस का कहना है कि उसकी बातचीत पाकिस्तान के कई लोगों से लगातार होती रहती थी। पुलिस ने उसका कॉल रिकॉर्ड निकाल कर उसकी गहन छानबीन शुरू की है। पड़ोसियों का कहना है कि हकीम ने असलहा बनाने के लिए कारीगर भी रखे थे। हकीम से असलहा खरीदने के लिए लोग लज्जरी गाड़ियों से आते थे। पुलिस ने आर-१०पी के खिलाफ आर्म्स एक्ट और वन्य जीव संरक्षण अधिनियम की धारा 9/51 दर्ज कर उसे गिरफ्तार कर लिया है।

राजधानी लखनऊ के मलिहाबाद थाने

से बमुश्किल 100 मीटर दूर हकीम सलाउद्दीन उर्फ लाला का घर है। उसी जगह अवैध हथियार बनाए जाते थे और उसी जगह से अवैध हथियारों का धंधा चल रहा था। पुलिस अपनी अन्य प्राथमिकताओं में व्यस्त थी। 27 जून 2025 को इस घर पर पड़े छापे से पहले तक इस घर की पहचान एक हकीम के निवास के तौर पर थी। लेकिन वहां जिस तरह हथियारों का जखीरा मिला। वह खुद ही गंभीर षडयंत्र के संकेत दे रहा था। उसके घर से अवैध शस्त्र बनाने वाले एक कारीगर को भी गिरफ्तार किया गया। वहां से पुलिस ने 14 निर्मित अवैध शस्त्र,



अर्धनिर्मित शस्त्र, शस्त्र बनाने के उपकरण और प्रतिबंधित पशु (हिरन) की खाल बरामद की। यानि, हकीम दुर्लभ वन्यजीवों की पोषिग के काले धंधे में भी मुब्तिला था।

हकीम के घर से पुलिस को एक लाल पच्ची भी मिली, जिसमें उर्दू और फारसी में कुछ नंबर लिखे हुए हैं। वे नंबर पाकिस्तान के हैं। उन नंबरों की छानबीन की जा रही है। हकीम सलाउद्दीन के लैपटॉप में एक दुबई का नंबर मिला है। इस नंबर पर वह रोज बात करता था। पुलिस को पता चला है कि वह कश्मीर तक हथियारों की सप्लाई करता था। हकीम ने अपने घर में

ही हथियार बनाने वाले कारीगर को किरा-एदार बनाकर रख रखा था। हकीम के पीएफआई और पाकिस्तान के लिंक मिलने के बाद मामले की छानबीन में यूपी पुलिस के एंटी टेरािस्ट स्काड (एटीएस) और केंद्रीय खुफिया एजेंसी को भी साथ लिया गया है। जिस गोपनीय तरीके से सलाउद्दीन हथियारों का निर्माण कर रहा था, उससे साफ है कि यह केवल अवैध हथियार फैक्ट्री चलाने का ही मामला नहीं है। प्राथमिक जांच में ही उसके पीएफआई और पाकिस्तानी लिंक सामने आए। अब उसकी गहराई से जांच हो रही है।

जांच में हकीम के वाराणसी में पकड़े गए

आतंकी मोहम्मद तुफैल से भी संबंध पाए गए हैं। तुफैल के फोन में भी पाकिस्तान के 600 नंबर मिले थे। वह बाबरी मस्जिद का बदला लेने के लिए मुस्लिमों को उकसा रहा था। वह भारत में शरिया लागू के एजेंडे पर काम कर रहा था। इसी तरह मुरादाबाद से पकड़ा गया शहजाद पाकिस्तान के इशारे पर भारत में बड़े इस्लामी आतंकी हमले की साजिश रच रहा था। इन सब लोगों के आपस में लिंक पाए गए हैं। यह सब भारत को इस्लामी मुल्क बनाने को लेकर साजिश कर रहे हैं।

उल्लेखनीय है कि प्रतिबंधित आतंकी संगठन पाँपुलर फ्रंट ऑफ इंडिया (पीएफआई) के ट्रेनिंग सेंटर पर बिहार के फुलवारीशरीफ में हुई छापेमारी में आठ पकों का दस्तावेज बरामद किया गया। इसका नाम इंडिया विजन 2047 था। इसमें भारत को इस्लामी मुल्क बनाने के पूरे रोडमैप का जिक्र किया गया था। इस दस्तावेज में भारतीय सेना से लेकर कोर्ट तक में इस्लामी घुसपैठ का खाका खींचा गया था। कायर हिंदुओं की हत्या के लिए मुस्लिम युवाओं को हथियारों का प्रशिक्षण देना भी शामिल था। हकीम सलाउद्दीन जैसे तमाम लोग पीएफआई की उसी साजिश के तहत हर हाथ तक हथियार पहुंचाने के लिए तेज रफ्तार से अवैध हथियार बना रहे हैं।

एक लाख का इनामी साइको किलर संदीप मुठभेड़ में ढेर

यूपी से महाराष्ट्र तक ट्रक ड्राइवरों की हत्या कर लूटता था



बागपत, 30 जून (एजेंसियां)।

उत्तर प्रदेश के बागपत जिले में रविवार 29 जून की देर रात एक लाख का इनामी बदमाश संदीप लोहार मुठभेड़ में मारा गया। संदीप को साइको किलर के नाम से भी जाना जाता था। वह हाईवे पर ट्रक ड्राइवरों की हत्या करता था और उनका सामान लूटकर फरार हो जाता था। संदीप

हरियाणा के रोहतक जिले के भैणी महाराज गांव का रहने वाला था। पहले वह एक पहलवान था। 2013 में एक ट्रक एक्स्डेंट में उसकी बेटी की मौत हो गई थी। जिसके बाद से बेटी की मौत का बदला लेने के लिए उसने ट्रक ड्राइवरों को अपना निशाना बनाना शुरू किया। पुलिस को बागपत के

मवीकलां इलाके में संदीप के होने की जानकारी मिली थी। जिसके बाद बागपत पुलिस और एसटीएफ की नोएडा यूनिट की संयुक्त टीम ने घेराबंदी की। इस दौरान संदीप ने पुलिस पर फायरिंग की, जिसके बाद पुलिस की जवाबी कार्रवाई में संदीप गोली लगने से घायल हो गया। उसे जिला अस्पताल ले जाया गया, जहां डॉक्टरों ने संदीप को मृत घोषित कर दिया। संदीप लोहार के खिलाफ उत्तर प्रदेश, हरियाणा और महाराष्ट्र में हत्या, लूट और डकैती के 15 से अधिक मामले दर्ज थे। सरकार ने उस पर एक लाख का इनाम घोषित कर रखा था। पुलिस ने संदीप के पास से एक पिस्तौल, कारतूस और कई अन्य सामान बरामद किया है।

04 से 06 जुलाई तक अवध शिल्पग्राम में होगा आम महोत्सव

लखनऊ, 30 जून (एजेंसियां)।

यूपी आम महोत्सव-2025 में अधिक से अधिक आम की विशिष्ट किस्मों को प्रदर्शित किया जाय। किसानों, किसानों के आम को महोत्सव तक लाने एवं ले जाने की व्यवस्था की जाय, जिससे किसानों को किसी प्रकार की समस्या न हो। विशिष्ट किस्म के आम उत्पादकों, विशेषज्ञों, प्रगतिशील किसानों द्वारा तकनीकी सत्र के माध्यम से किसानों को प्रोत्साहित किया जाय। प्रदेश के उद्यान, कृषि विपणन, कृषि विदेश व्यापार एवं कृषि निर्यात राज्यमंत्री स्वतंत्र प्रभार दिनेश प्रताप सिंह ने सोमवार को लखनऊ के अवध शिल्पग्राम में बैठक एवं निरीक्षण के दौरान अधिकारियों को दिये।उद्यान मंत्री ने कहा कि 04 से 06 जुलाई तक चलने वाले तीन

दिवसीय उत्तर प्रदेश आम महोत्सव-2025 में विशेष सत्रों के माध्यम से निर्यात, प्रसंस्करण और आधुनिक बागवानी तकनीकों को बढ़ावा दिया जाय। महोत्सव में देश-विदेश के निर्यातक, आम उत्पादक, बागवान, वैज्ञानिक और आम प्रेमी के विचारों को किसानों के बीच साझा किया जाय। ताकि प्रदेश के किसान अपनी फसलों में नवाचार कर कम लागत में निर्यातयुक्त फसल पैदा कर सके।उद्यान मंत्री ने आम महोत्सव कार्यक्रम एवं प्रदर्शनी स्थल का निरीक्षण किया। आम प्रदर्शनी, आम व्यंजन प्रतियोगिता, बागवानी नवाचार स्टॉल, किसानों के लिए तकनीकी सत्र तथा सांस्कृतिक कार्यक्रमों की तैयारियां समय से पूरी कर ली जाय। आम की प्रजातियों की प्रदर्शनी को अधिक आकर्षक और जनश्रुचिकर बनाया जाए।

मनरेगा श्रमिकों का बीबीडब्ल्यू बोर्ड में पंजीयन जरूरी

लखनऊ, 30 जून (एजेंसियां)।

उप मुख्यमंत्री केशव प्रसाद मोर्य ने ग्राम्य विकास विभाग के अधिकारियों को निर्देश दिए हैं कि मनरेगा श्रमिकों का नियमानुसार बिल्डिंग एण्ड अदर कन्स्ट्रक्शन वेलफेयर बोर्ड भवन एवं अन्य सन्निर्माण कर्मकार कल्याण बोर्ड पोर्टल पर अनिवार्य रूप से पंजीकरण करवाया जाए। बीओसीडब्ल्यू बोर्ड के तहत मिलने वाले लाभ से श्रमिक वंचित न रहें, इसलिए मनरेगा योजना अंतर्गत जॉबकार्ड धारकों को पोर्टल पर रजिस्ट्रेशन कराने के निर्देश दिये गये हैं। भवन एवं अन्य



सन्निर्माण प्रक्रिया से जुड़े श्रमिकों एवं मनरेगा श्रमिकों का पंजीयन किया जा रहा है। पंजीकृत श्रमिक को ही उनकी पात्रता के अनुसार लाभदाओं का हित लाभ देने की

कार्यवाही की जा रही है। पंजीकरण के बाद श्रमिकों को सुविधाएं व योजना का लाभ देने की कार्यवाही की जाती है।ग्राम्य विकास विभाग से प्राप्त जानकारी के अनुसारअतर्गत पात्र से जुड़े प्रत्येक वह श्रमिक जो 90 दिन का कार्य पूर्ण कर चुके हों, उनका बोर्ड में रजिस्ट्रेशन कराये जाने के निर्देश पूर्व मे ही दिये गये हैं। प्रदेश में 14.47 लाख से ज्यादा मनरेगा श्रमिकों का रजिस्ट्रेशन बोर्ड मे कराया जा चुका है, शेष श्रमिकों का रजिस्ट्रेशन कराने हेतु निर्देशित किया गया

है।बोर्ड की योजनाएं श्रमिकों के जीवन को आसान बनाने के लिए चलाई जा रही हैं। इनमें मातृत्व, शिशु एवं बालिका मदद योजना, कन्या विवाह सहायता योजना, संत रविदास शिक्षा प्रोत्साहन योजना,अटल आवासीय विद्यालय योजना, आवासीय विद्यालय योजना, निर्माण कामगार मृत्यु एवं दिव्यांगता सहायता योजना और महात्मा गांधी पेंशन योजना,आपदा राहत सहायता योजना, गंभीर बीमारी सहायता योजना,पं. दीनदयाल उपाध्याय चेतना योजना शामिल हैं।

मऊ की मुस्कान बनेगी अब मऊ की पहचान



लखनऊ/मऊ, 30 जून (एजेंसियां)।

नगर विकास एवं ऊर्जा मंत्री एके शर्मा ने मऊ पहुंचकर वहां घोसी में मझवारा मोड़ स्थित परिषदीय जूनियर हाई स्कूल परिसर में आयोजित प्रतिभा सम्मान समारोह एवं हाई स्कूल व इंटरमीडिएट के मेधावी छात्रों को साइकिल वितरण कार्यक्रम में बतौर मुख्य अतिथि प्रतिभाग कर

कार्यक्रम को संबोधित किया और मधुबन एवं घोसी तहसील के 24 विद्यालयों के 176 मेधावी छात्रों को सम्मानित किया और साइकिल वितरित की। इसमें 56 छात्र और 120 छात्राएं हैं, जिसमें हाई स्कूल के 103 और इंटरमीडिएट के 73 मेधावी छात्र हैं।मंत्री ने कार्यक्रम की शुरुआत किया। उन्होंने कार्यक्रम को संबोधित करते हुए कहा कि मऊ

की पहचान अब मऊ की मुस्कान बनेगी। अब भय से नहीं,माफिया से नहीं, गुंडों से नहीं, हथियारो से नहीं बल्कि मेधा से, गुण से, हुनर से मऊ की पहचान होगी। 2021 में राजनीति में आने के बाद से ‘मऊ की मुस्कान’ उनका सपना रहा है।

इस दिशा में मऊ में चौतरफा कार्य और सुधार करवाये जा रहे हैं। मऊ के विकास के लिए सभी

प्रयास किए जाएंगे। इस भावना को और बढ़ाने के लिए विभिन्न क्षेत्रों के प्रतिभाशाली लोगों का सम्मान करने की परंपरा की शुरुआत भी कराई। हाई स्कूल ,इंटरमीडिएट 2025 की परीक्षा में मऊ जिले के 176 मेधावी छात्र छात्राओं की मेधा का सम्मान करने व उन्हें प्रोत्साहित करने के लिए यह सम्मान समारोह आयोजित किया गया और अवादा फाउंडेशन के सौजन्य से साइकिल वितरण किया गया। हाई स्कूल परीक्षा में जनपद स्तर पर सर्वोच्च अंक प्राप्त करने वाले 27 टॉपटेन विद्यार्थियों में शुभम सिंह प्रथम, सूरज मोर्य एवं नैसी जायसवाल द्वितीय, आंसू चौहान, सुकृति यादव, सान्या राय तृतीय स्थान प्राप्त किया। इसके अलावा विभिन्न स्कूलों के 76 मेधावी छात्र भी हैं।

यूपी सरकार ने बदले पांच इंजीनियरिंग कॉलेजों के नाम

तकनीक और संस्कार दोनों जरूरी : सरकार

लखनऊ, 30 जून (एजेंसियां)।

उत्तर प्रदेश सरकार ने राज्य के पांच इंजीनियरिंग कॉलेजों का नाम बदल दिया है। इन्हें देश की प्रमुख हस्तियों के नाम पर रखा गया है। मुख्यमंत्री योगी आदित्यनाथ के नेतृत्व में लिए गए फैसले को राज्यपाल आनंदीबेन पटेल ने मंजूरी दे दी है। ये इंजीनियरिंग कॉलेज गोंडा, बस्ती, प्रतापगढ़, मिर्जापुर और मैनपुरी में हैं। सरकार का कहना है कि इस कदम का उद्देश्य छात्रों को तकनीकी दक्षता के साथ-साथ संस्कार एवं नैतिक जिम्मेदारी से भी जोड़ना है।

तकनीकी शिक्षा मंत्री आशीष पटेल ने इंजीनियरिंग कॉलेज का नाम बदलकर भारत



जानकारी दी। उन्होंने कहा कि यह एक बड़ा निर्णय है, जिसके तहत राजकीय इंजीनियरिंग महाविद्यालय, प्रतापगढ़ का नाम बदलकर भारत रत्न बाबा साहब भीमराव अंबेडकर राजकीय इंजीनियरिंग महाविद्यालय, प्रतापगढ़ कर दिया गया है। मिर्जापुर कॉलेज अब सम्राट अशोक राजकीय इंजीनियरिंग कॉलेज के नाम से जाना जाएगा। बस्ती में इंजीनियरिंग कॉलेज का नाम बदलकर भारत रत्न सरदार वल्लभ भाई पटेल राजकीय

देवी अहिल्याबाई होल्कर गवर्नमेंट इंजीनियरिंग कॉलेज के नाम से जाना जाएगा। विशेष सचिव विनोद कुमार की ओर से इस मामले में औपचारिक अधिसूचना जारी की गई। सरकार का कहना है कि गोंडा, बस्ती, प्रतापगढ़, मिर्जापुर और मैनपुरी में स्थित कॉलेजों को सामाजिक जागरूकता, न्याय, सद्भाव और प्रेरणा के मूल्यों को दर्शाने के लिए ये नए नाम दिए गए हैं।

संपादकीय

આતંક પર હુદ્દા નીતિ

[illegible]

रक्षामंत्री ने आतंकवाद की जड़ों पर
हलकार करने की भारत की ईर्ष्या नीति की
रूपरेखा सम्मेलन में रखी। उनका
कहना था कि संरक्षक के सदस्य देशों
को सामूहिक सुरक्षा से उपेक्षा नयुनीत
क मुकाबले के लिये एकजुट होना
चाहिए। उनका मानना था कि कट्टरता,
प्रयत्न और आतंकवाद हमारी शांति,
सुरक्षा और विश्वास को कम कर रहे
हैं। यह भी कि आतंकवाद को ताकत
हलकार कि बिना सदस्य देशों में शांति
समूहिक संभव नहीं है। उन्होंने उन तत्वों
को बैकबाब करने का प्रयास किया जो
आतंकवाद को एक हथियार के रूप में
दृष्टिमान करने के लिये उसे प्रशंसा देते
हैं। उनका मानना था कि एससीओ
आतंकवाद पर दोहरे मापदंड अपनाने
के के जगजगत् प्रथम देशों वाले देशों
की आलोचना करने सम्मेलन में
रक्षामंत्री ने ऑपरेशन सिंदूर की
प्रतिक्रिया को बताया और पहलगाम
सातकी हमले का जिक्र किया।

नापाक इरादों को दुनिया को बताने तथा भारत की बात हर देश तक पहुँचाने के लिए हमने बहु-पक्षीय प्रतिनिधिमंडल दुनिया में भेजे। लेकिन पाकिस्तान ने इस सज्जीब वादे को दृढ़ता से खारिज कर दिया। संयुक्त राष्ट्रसंघ में सम्मेलन के समापन पर जारी ज्वॉइंट स्टेटमेंट में पहलगाम की घटना को नजरअंदाज किया। जिससे पता चलता है कि भारत की आतंकवाद पर नई नीति को और दृढ़ से समझाने की जरूरत है। यह तथ्य किसी से छिपा नहीं है कि मेजरवान चीन, एफसीओ का प्रमुख संस्थापक सदस्य और उस पक्षा का सदाबहार मित्र हैं, जिसकी जमीन से पहलगाम साहिजा को अंतगम दिया गया। ऐसे में रक्षामंत्री राजनाथ सिंह द्वारा ज्वॉइंट स्टेटमेंट पर हस्ताक्षर करने का मतलब यह होता है कि भारत की दिशा में सही कदम ही है। उन्होंने सदनस्थ देशों को स्पष्ट किया कि सीमा पार से चलाया जा रहे आतंकवाद पर दोहरे मापदण्ड के लिये कोई जगह नहीं होगी चाहिए। सदस्य देशों को उन देशों की आपलोचना करने से नहीं हिचकना चाहिए जो आतंकवाद को राज्य की नीति के आधार के तौर पर इस्तेमाल करते हैं। निस्पंदेंद्र, संगठन ने भारतीय पक्ष पर ध्यान न देकर अपने संबंधों को उजागर बनाये। ऐसे में संगठन के सदस्य देशों में विवशता, प्रेमता और मुंबाओं को मजबूत कियाने के लक्ष्य पूरा होना सिद्धि ही है। दरअसल, रक्षामंत्री ने प्रधानमंत्री नरेंद्र मोदी द्वारा जी-7 शिखर सम्मेलन में कही उन बातों को ही विस्तार दिया, जिसमें उन्होंने कहा था कि आतंकवाद का समर्थन करने वाले देशों को कभी पुर्णकृत नहीं किया जाना चाहिए। उन्होंने यह आश्चर्य जताया था कि आतंक के अपराधीओं और इसके पीछड़ियों को एक तराजू में कैसे तोला जा सकता है? यह कह कर संदेश प्रधानमंत्री ने अमेरिका को दिया था, जिसने 'आतंकवादियों' प्रयासों में पाकिस्तान की भूमिका की सराहना की थी। साथ ही उसके सेना प्रमुख के लिये लाल कालीन बिछाया था। वहीं संदेश एफसीओ की बैठक में रक्षामंत्री ने चीन को दिया है। भारत को आतंकवाद के खिलाफ अपने कूटनीतिक प्रयासों को दोहराते चाहिए।

कुछ

अलग

ਬੇਟਿਆਂ ਸੰਵੇਦਨਸ਼ੀਲ

देशकाल

तो रहा है। यह बदलध्व लिंग प्राथमिकताओं को लेकर वैश्विक दृष्टिकोण में आगे बढ़ने पर हलफ़ का है। जैसा कि हाल ही में “द इकनॉमिस्ट” द्वारा प्रकाशित रिपोर्ट में कहा गया है कि लड़कों के प्रति संश्लेषित पुरुषा श्रुतक अकम को रहा है। दुनियाभर में, अतिरिक्त पुरुष जन्म की संख्या- जो वर्ष 2000 में 1.7 मिलियन तक अधिक थी, साल 2025 तक लगभग दो लाख तक गिर गई है। निस्संदेह, यह प्रजनन-वैकल्पों में एक अप्रत्याशित बदलावों का संकेत है। यहां तक कि दक्षिण कोरिया में, औद्योगिकीकरण के बाद से, लिंग अनुपात सामान्य या यहां तक कि बेटों की पसंद के संकेतों द्वारा दर्शाया जाता है। ऐसे में सवाल उठना स्वाभाविक है कि इस बदलाव की असल वजह क्या है? ...दूर, दूर, धीरे-धीरे तो यह पुरुषा बचवर्ती होती जा रही है कि बेटियां उन संस्कृतियों की उन्नति में भारी-भरती अधिक विश्वव्यापी देखभाल करने वाली साबित हो सकती हैं। उन्हें परिवार से गहरे तक जुड़े रहने की अधिक संभावना के रूप में देखा जाने लगा है। आज बेटियों को बेटी के मुकामले बेहतर शैक्षणिक प्रदर्शनकर्ता के रूप में देखा जा सकता है। वे भी से कामकाजी दुनिया का हिस्सा बनने के कारण वह प्राथमिक रूप से स्वावलंबी होती जा रही है।

दृष्टि

कोण

समाज की चुप्पी से मजबूत होता नशा बाजार

नरेश का त्रासदी केवल इसके शारीरिक या मातासिक नुकसान तक सीमित नहीं है; नकी असली ताकत उस सामाजिक स्वीकार्यता में है, जो इसे धीरे-धीरे हमारे जीवन में घुसने देती है। प्रफेक के किशोर से लेकर कॉरपोरेट ऑफिस में काम करने वाले प्रोफेशनल तक, शाश्वत एक 'पर्सनल व्वाइस' का लबादा ओढ़ चुका है। युक्त राष्ट्र की 2023 की विश्व डूंगरिपोर्ट के अनुसार, विश्व में लगभग 29.6 करोड़ लोग नशीले पदार्थों का सेवन कर रहे हैं और यह संख्या हर साल बढ़ रही है। एनसीबी और न्यू सर्वेक्षणों के अनुसार, भारत में 15 से 34 वर्ष की आयु के बच्चों के लालछों युवा नशीले पदार्थ में हैं। इनमें से कई स्कूली लै और कॉलेज छात्र हैं, जो ड्रग्स, शराब, और तंबाकू के लेल में फँस रहे हैं। नरेश की यह महामारी केवल एक व्यक्ति के कमजोरी नहीं है; यह एक सामाजिक संरचना की खामी है। नरेश 'कूल' होने का पर्याय बन जाता है, जब फिल्मों में गंगरेट का धुआँ या शराब का ग्लास 'हीरोइज्म' का प्रतीक माना जाता है। हमारी युवा पीढ़ी को लाल संदेश मिलता है आज का युवा नरेश को स्टेड्स, स्टायल, और स्वतंत्रता से

जोड़ता है। यह एक ऐसी श्रान्ति है, जो न केवल व्यक्तिगत जीवन को बर्बाद करती है, बल्कि पूरे समाज के नैतिक और सांस्कृतिक ढाँचे को कमजोर करती है। नशा केवल शरीर को नहीं खोखला करता; यह समूहों, रिश्तों, और आत्मविश्वास को भी नष्ट करता है। नशे के पीछे कई कारण गिनाए जाते हैं—तनाव, बेरोजगारी, सामाजिक दबाव, या फिर दोस्तों का प्रभाव। लेकिन क्या हमने कभी यह पूछा कि हमारी व्यवस्था इस समस्या को रोकने में कितनी नाकाम रही है? नशा मेरिठो का कानून, जैसे नारकोटिक्स इंड एंड साइकोट्रोपिक सब्सटेंस एक्ट (एनडीपीएस), 1985, भारत में मौजूद है, लेकिन इन्फान प्रभावी कार्यान्वयन कहाँ है? स्कूलों में नशे के खिलाफ जागरूकता के नाम पर साल में एक बार भाषण या पोस्टर प्रतियोगिता करवा दी जाती है, लेकिन क्या यह पर्याप्त है? दुग तकरी के खिलाफ प्रखर कार्रवाई की कमी और नशे



को आसान उपलब्धता इस समस्या को और बढ़ा रहा है। हाल के वर्षों में भारत में सस्ते और खतरनाक स्थितीधर ड्रग्स, जैसे मेफेड्रोन की तस्करी में वृद्धि हुई है। ये नशीले पदार्थ न केवल सुलभ हैं, बल्कि इनका प्रभाव सोशल मीडिया और डाक वैन के जरिए भी हो रहा है। नशे का प्रभाव केवल शारीरिक या मानसिक नहीं, बल्कि सामाजिक और आर्थिक भी है। नशे की लत के कारण लोग अपनी नौकरी, शिक्षा, और सामाजिक प्रतिष्ठा खो देते हैं। परिवार टूटते हैं, बच्चे अनाथ होते हैं, और समाज में अपराध बढ़ता है। विषय स्वास्थ्य संगठन के अनुसार, नशीले पदार्थों के दुरुपयोग से होने वाली बीमारियाँ और अपराधों का वैश्विक आर्थिक बोझ अरबों डॉलर में है। भारत जैसे विकासशील देश में, जहाँ पहले ही संसाधनों की कमी है, नशे की यह महामारी एक और बड़ी चुनौती है। इस समस्या का समाधान केवल सरकारी नीतियों

या कानूनों तक सीमित नहीं हो सकता। इसके लिए एक सामूहिक प्रयास की जरूरत है, जिसमें हर व्यक्ति, हर परिवार, और हर समुदाय की जिम्मेदारी बनती है। माता-पिता को अपने बच्चों के खुलकर बात करनी होगी—न कि डाढ़ या ताने के साथ, बल्कि प्यार और विश्वास के साथ। शिक्षकों को चाहिए कि वे बच्चों के व्यवहार पर नजर रखें और उन्हें नशे के खतरों के बारे में शिक्षित करें। स्कूलों और कॉलेजों में नशा नियंत्रण पर नियमित कार्यशालाएं और कक्षाईनियंत्रण सत्र आयोजित किए जाने चाहिए। सरकार को नशा तस्करी के खिलाफ सख्ती बरतनी होगी और नशाभुजिकों के केंद्रों की संख्या और गुणवत्ता बढ़ानी होगी। माँदिया और नशेनिमा की भीषणता भी अहम है। जब तक फिल्मों और वीडियो सीरीज नशे को 'ग्लैमराइज' करती रहेंगी, तब तक नशाओं के दिमाग से यह भ्रंति नहीं निकलेगी कि नशा 'कूल' है। असली हीरो वही है, जो नशे की लत को दुकराकर अपने सपनों को हकीकत में बदलता है। सामाजिक स्तर पर भी हमें नशे के कारण लोगों को हाशिए पर धकेलने के बजाय, उन्हें मुख्यधारा में लाने की कोशिश करनी होगी।

[illegible]

અવધેશ કુમાર

अमेरिकी राष्ट्रपति डोनाल्ड ट्रंप के साथ बातचीत में सीधे ऑपरेशन सिंदूर और भारत पाकिस्तान सैनिक टकराव ख़ूबने संबंधी अमेरिकी दावे का ऐसा झकड़ किया जायगा? ऐसा नहीं है कि डोनाल्ड ट्रंप आगे भारत पाकिस्तान के संदर्भ में श्रेय लेने के लिए मध्यस्थता करने का दावा नहीं करेगे। उन्होंने किया भी है। किंतु विदेश सचिव विक्रम मिश्री ने दोनो नेताओं के बीच टेलीफोन पर 35 मिनट की हुई बातचीत का जो ब्यौटा दिया उसका ट्रंप प्रशासन द्वारा खंडन न किया जाना ही तादात है कि वक्तव्य पूरी तरह सच है। दो नेताओं की बातचीत में सामने वाले को कहा जाए कि आपने जो दावा किया वैसी बातचीत हमारे आपके बीच कभी हुई नहीं तो उस पर मुझ गुजरेंगे। विदेश सचिव विक्रम मिश्री की इन पंक्तियों को देखिए—, “ प्रधानमंत्री मोदी ने अमेरिकी राष्ट्रपति ट्रंप को स्पष्ट रूप से कहा है कि ऑपरेशन सिंदूर के संबंध में कभी भी और किसी भी स्तर पर भारत-अमेरिका ट्रेड डील या अमेरिकी की ओर से भारत और पाकिस्तान के बीच मध्यस्थता जैसे विषयों पर बात नहीं हुई थी।

देश

दुनिया से

नाम नहीं नीतियां बदलने से बदलेंगे हालात

नहीं है कि राज्य में सबको रोजगार मिल गया है। हुआ यह है कि राज्य सरकार को आंचाक यह इहामांन हुआ है कि रोजगारी की इस समस्या से निपटने का सबसे बुरा तरीका यह है कि रोजगार की तलाश में बड़कों पर भटकेते, नारे लगाते युवाओं का नाम ही लद दिया जाये। न रहेगा बांस, न बजेगी बांसुल सतिनिर सरकार ने ऐलान कर दिया है कि अब सरकारी दस्तावेजों में राज्य के बेरोजगार युवाओं को 'रोजगार खोजने वाला युवा' कहा जायेगा। ऐसे में 'रोजगार' एक अच्छा-सा नाम भी दिया गया है। यह प्रश्न के कोशल प्रशासन मंत्री ने यह घोषणा कर है कि अब इन युवाओं को 'आकांक्षी युवा' कहा जायेगा। शेक्सपियर ने भले ही कुछ भी माना या कहा, हमारी सरकार यह मानती है कि बेरोजगारी शब्द का अर्थ का मोनोवेल गिराता है, इस शब्द का अस्तित्व समाप्त कर दिया जाना चाहिए। अब युवाओं पर सक्का नकारात्मक प्रभाव नहीं पड़ेगा। उनका नोबल बना रहेगा। इस निर्णय के परिणाम स्वरूप रोजगारी नौकरियों में कार्यरत युवा उच्च पद पाके की नानाकांक्षा रखेंगे और बेरोजगार युवा नौकरी की नानाकांक्षा रखेंगे। बेरोजगारी की समस्या का इससे च्छा भला और क्या समाधान हो सकता है। रोजगारी आंकड़ों और मान्यता के अनुसार मध्य प्रदेश 'आकांक्षी युवाओं' की संख्या दिसंबर 2024 में 6 लाख थी अब यह बढ़कर 29 लाख हो गयी है। रोजगारी आंकड़े यह भी बताते हैं कि सन 2020 से 2024 के दौरान राज्य में 27 रोजगार मिले लगये थे, इनमें तीन लाख युवाओं को रोजगार के अवसर मिले थे। अब सरकार यह मान रही है कि रोजगार का नाम बदलने से रोजगार मिलने की गति तेजी आयेगी और जल्दी ही बेरोजगारी का खान्ता जायेगा। निश्चित रूप से देश के अन्य राज्य भी



मध्य प्रदेश से प्रेरणा प्राप्त करेंगे और समस्याओं के समाधान का यह नाम बदलू तरीका अपनाकर देश में एक नई क्रांति का सूत्रपात करने में अपना योगदान देंगे। राज्य सरकार के इस कदम को सार्थक परिणति तक पहुंचाने के काम को गति देने के लिए जनता को सुझाव भी आने लगे हैं। ऐसे सुझावों में एक सुझाव गरीबों को 'आर्थी धनवान' नाम देने का भी है। इसी तरह भिखारियों को 'सड़क के स्टार्टअप खीजें' कहकर देश को इस समस्या से भी छुटकारा पाया जा सकता है। शूटरमुग्ध के बारे में यह कहा जाता है कि संकट आने पर वह संपन्न सर सेते में छुपा लेता है और मान लेता है कि क्योंकि संकट उसे नहीं दिख रहा है, इसलिए वह मिट गया है। कुछ ऐसी ही प्रवृत्ति हमारी सरकारों में देखी रही है। अन्याय यह कैसे संभव है कि बेरोजगार को आकांक्षी युवा कहने से उसका संकट मिट जायेगा? किसी भी समस्या का समाधान करने की आंख से आंख मिलाकर उसका सामना करने से होता है, न कि यह मान लेने से कि समस्या है ही नहीं। हम यह माननी ही होगा कि बेरोजगारी और गरीबी हमारे बहुत बड़ी समस्या हैं— और चुनौती भी। इस समस्या का समाधान चुनौती को स्वीकार करके ही किया जा सकता है। अक्सर वक्त की सरकारें लोकतुलावनी वारों से जनता को भ्रमन की कौशिक लेती हैं, और अक्सर जनता इन वारों के जाल में फँस जाती है। 'इंडिया शांनिंग' से लेकर 'अच्छे दिन'

A photograph of Donald Trump and Narendra Modi shaking hands. Trump is on the left, wearing a dark suit and red tie. Modi is on the right, wearing a white shirt and a dark vest. They are standing in front of a backdrop featuring the American and Indian flags.

की है तो सरकार इससे परे नहीं जा सकती। वैसे भी नरेंद्र मोदी सरकार ने तो पाकिस्तान की सीमा में घुसकर आतंकवादियों हमलों का प्रतिकार किया और नीतिगत बयान यही है कि केवल पाक अधिभूत कश्मीर को सुलझाना ही बचा हुआ है। प्रधानमंत्री ने अपने भाषणों में ही पाकिस्तान से किसी स्तर की बातचीत या तीरपरे पाक की भयस्थिता को सीधे-सीधे नकारा। विदेश सचिव के वक्तव्य से यह धारणा भी खंडित हुआ कि इस बीच मोदी और ट्रंप के बीच कोई बातचीत हुई। ये कह रहे हैं कि उसके बाद दोनों नेताओं की पहली बातचीत हुई। पूरे घटनाक्रम की स्थिति में यह तथ्य काफी महत्वपूर्ण है। यानी 9 मई को केवल अमेरिकी उपराष्ट्रपति जेडी वेंस के साथ बातचीत हुई जिन्होंने पाकिस्तान द्वारा भारत पर बड़े हमले की जानकारी दी थी और जवाब में प्रधानमंत्री ने कहा था कि भारत उससे बड़ा जवाब देगा और दिया गया। यानी युद्धभारम की उम्मीद भी कोई बात नहीं। साफ है कि ऑपरेशन सिंदूर पर विरोधियों द्वारा बनाया नरैटिव शर्मनाक तोर पर झुटा था। ट्रंप को सीधे भी प्रधानमंत्री से यह सुनने से बाद कि भारत अब आतंकवाद को प्रॉक्सी वार नहीं, युद्ध के रूप में ही देखता है और "ऑपरेशन सिंदूर" अभी भी जारी है, हमारी नीति और तैयारी का स्पष्ट आभास हो गया होगा। यानी आप क्या सोचते और चाहते हैं वह नहीं हमारी सुरक्षा हमारे लिए महत्वपूर्ण है और यही नीति का मुख्य आधार है। सामान्य तोर पर यह व्यवहार भी हैरत भरा है कि एक और ट्रंप पाकिस्तान के फिट्ज मार्शल जनरल असीम मुनिर को राति भोज दे रहे हैं और प्रधानमंत्री मोदी से अमेरिका आने का अग्रह कर रहे हैं। यह अमेरिका की कैसी रणनीति है? मोदी सरकार ने ट्रंप प्रशासन के साथ सही रणनीति अपनाया और दूसरी प्रतिबद्धताओं की बात कह मोदी ने ट्रंप के निमंत्रण को ठुकरा दिया। यह भी ट्रंप और उनके प्रशासन के लिए सामान्य धक्का नहीं था। कानाडा से अमेरिका जाकर कुछ घंटे बातचीत करते हुए कोशिया जा सकते थे। इसका आभास भी ट्रंप और उनके प्रशासन को होगा कि प्रधानमंत्री मोदी ने ऐसा कर भारत की नाराजगी प्रकट कर दिया है। मोदी को ट्रंप का आज्ञाकारी और न जाने क्या-क्या शब्द देने वाले कौन यह भी नहीं सोचते कि वह किसी व्यक्ति का नहीं 140 करोड़ भारतीयों के नेता और इस नतीजे भारत को छोटा दिखा रहे

आप व

नजरिया

फिर अंतरिक्ष में दस्तक

अमेरिका के एक्सिसम-4 मिशन में तीन अंतरिक्ष यात्रियों के साथ इंटरनेशनल स्पेस स्टेशन के लिये भारतीय शुभांशु शुक्ला का रवाना होना, विश्वभर ही भारत के लिये अंतरिक्ष में एक मौल का पथर रखने का प्रतीक होगा। यह गर्व की बात है कि स्क्वाइन लीजर राकेश शर्मा के अंतरिक्ष में कदम रखने के 64 साल बाद कोई भारतीय अंतरिक्ष में पहुंचा है। दरअसल, ह्यूस्टन स्थित एक्सिसम स्पेस नामक अमेरिकी कंपनी ने यह मिशन नासा व स्पेस एक्स के साथ मिलकर शुरू किया है। इस मिशन में गुप केप्टन शुभांशु शुक्ला के साथ पोलैंड, फ्रांस व अमेरिका के अंतरिक्ष यात्री भी हैं। यूं तो अंतरिक्ष यात्रियों में कल्पना चालू सुनीता विलियम्स का नाम लिया जाता है, लेकिन वे भारतीय मूल की थीं, भारतीय नहीं। दरअसल, एक्सिसम-4 का सफल प्रक्षेपण इसलिए भी महत्वपूर्ण है क्योंकि इस मिशन के अनुभवों से गणगनयन अभियान की पहला सीढ़ी माना जा रहा है। इस मिशन के अनुभवों से गणगनयन अभियान की सफलता में मदद मिलेगी। दरअसल, गणगनयन भारत का पहला स्वदेशी मानव मिशन है, जिसके तहत भारतीय अंतरिक्ष यात्रियों को 2027 में अंतरिक्षवालीन अमेरिकन पर भेजा जाना है। एक्सिसम-4 मिशन प्रो प्रो धनप्रधानमंत्री नरेंद्र मोदी और तत्कालीन अमेरिकी राष्ट्रपति जो बाइडन के बीच हुआ समझौते ने गति दी थी। जिसके चलते हम कार दशक बाद किसी दूसरे भारतीय को अंतरिक्ष में भेजने में सफल हो सके। कई तकनीकी कारणों से इस ड्रागन में विलंब हुआ, लेकिन अंततः अंतरिक्ष यान का सफल प्रक्षेपण संभव हुआ। दरअसल, गणगनयन के अलावा इसरो भारत के कई महत्वाकांक्षी अंतरिक्ष मिशनों पर तेजी से काम कर रहा है। इसमें वर्ष 2035 तक

कभी भारतीय को चांद पर भेजना शामिल था। एक्सियम-4 मिशन को इन्होंने महत्वाकांक्षी अभियानों की आधारशिला का रहा है। एक अंतर्राष्ट्रीय कार्यक्रम में एक भारतीय अंतरिक्ष यात्री को अनुभव मिलेगा, उसका लाभ हमारे अंतरिक्ष के अंतरिक्ष मिशनों को आम जनमानस में मिलेगा, क्योंकि इसरो को कभी नहीं अंतरिक्ष में मानव मिशन का अनुभव मिला है। उल्लेखनीय है कि वर्ष 1984 में भारतीय वायुसेना के अधिकारी राकेश भार्मा ने तत्कालीन सोवियत संघ के सल्यूट-7 अंतरिक्ष मिशन पर लगभग षट्पट्ट दिनांक थे। अब इस कड़ी में युवा श्रम शृंखला का नाम भी जुड़ गया है। जिसका अनुभव निकट भविष्य में होने वाले अंतरिक्ष मिशनों में मददगार साबित होगा। निस्संदेह, पिछले एक दशक में भारत ने अंतरिक्ष के संक्षेप में बड़ी प्रगति की। चंद्रयान और गगनयान अभियान की

गगनयान भारत का पहला स्वदेशी मानव मिशन है, जिसके तहत भारतीय अंतरिक्ष यात्रियों को 2027 में अंतरिक्ष मिशन पर भेजा जाना है। एक्सियम-4 मिशन को प्रधानमंत्री नरेंद्र मोदी और तत्कालीन अमेरिकी राष्ट्रपति जो बाइडन के बीच हुए समझौते ने गति दी थी। जिसके चलते हम चार दशक बाद किसी दूसरे अंतरिक्ष को अंतरिक्ष में भेजने में सफल हो सके। कई तकनीकी कारणों से इस उड़ान में विलंब हुआ, लेकिन अंततः अंतरिक्ष यान का सफल प्रक्षेपण संभव हुआ। दरअसल, गगनयान के अलावा इसरो भारत के कई महत्वाकांक्षी अंतरिक्ष मिशनों पर तेजी से काम कर रहा है।

मलती तो न इसरा को खमताओं का आत्मनिर्भरता पर जोर स्वदेशी तकनीक और आगत प्रभावी समाधानों के जरिये रहा है। भारत की कोशिश है कि मानवयुक्त उपकरणों के लिये उसे अमेरिका व रूस पर निर्भर न रहना पड़े। यह एक ऐसा क्षेत्र है जहाँ नसों में चीन हमसे आगे है। भारत का महत्वाकांक्षी गणनयन अभियान विश्व शिक्षा में नसों की पहल है, ताकि भारत भी रूस, अमेरिका व चीन के समकक्ष वैश्विक शक्ति के रूप में उभर सके। इसी कड़ी में भारत 2040 तक किसी भारतीययुक्त उपकरणों को चंद्रमा पर भेजने की भी महत्वाकांक्षा रखता है। ये अंशबन्ध नहीं है, लेकिन अभी तक नसों में बहुत कुछ करना बाकी है। दरअसल, एक्सियम-4 मिशन इसरो के लिये अनुसंधान के दृष्टिकोण से भी बहुत महत्वपूर्ण है। आईएसएमए प्रज्ञानिधन व अनुसंधान की गतिविधियों में दुनिया के लगभग तीस देश शामिल होंगे। नसों में ये अनुभव लाभदायक साबित हो सके। उल्लेखनीय है कि शुभांशु शुक्ल ने अमेरित एक्सियम-4 की टीम बीच अंकुरण और अंतरिक्ष में पौधे किशम तरह उगत हैं। नसों में भी अध्ययन करेगी। साथ ही यह जानने की कोशिश होगी कि अंतरिक्ष में अंतरिक्षावस्था शून्य होने पर पौधे कैसे उगत हैं। साथ ही इन पौधों में धरती के पौधों से इतर कई विशेषताएँ होंगी। दरअसल, इस मिशन के दौरान साठ से अधिक प्रज्ञानिक प्रयाग किने जयें हैं। भारत के वैज्ञानिकों ने सात प्रयोगों का सुझाव दिया है। भारत पहली बार एस्त्रो-बायोलॉजी के प्रयोग करेगा।



हिंदू महिला से रेप: पूरे बांग्लादेश में आक्रोश मोहम्मद यूनुस के खिलाफ हो रहे प्रदर्शन

ढाका, 30 जून (एजेंसियां)।

बांग्लादेश में एक हिंदू महिला के साथ हुए दुष्कर्म का मामला अंतरिम सरकार के मुखिया मोहम्मद यूनुस के गले की हड्डी बनता जा रहा है। आम जनता में आक्रोश है और उनके खिलाफ हजारों लोग सड़क पर उतर आए हैं।

जगह जगह प्रदर्शन हो रहे हैं और सरकार विरोधी नारे लग रहे हैं। ऐसे में बैकफुट पर आई

बांग्लादेश की अंतरिम सरकार लोगों का गुस्सा कम नहीं कर पा रही है।

घटना का वीडियो वायरल होने के बाद ढाका विश्वविद्यालय के छात्र विरोध प्रदर्शन करने लगे। विश्वविद्यालय के जगन्नाथ छात्रावास के छात्रों ने जुलूस निकाले। पूर्व प्रधानमंत्री खालिदा जिया की पार्टी बीएनपी के हासचिव मिर्जा फखरुल इस्लाम ने आरोपियों के खिलाफ कड़ी कार्रवाई और सजा की मांग की है। बांग्लादेश के एक हाई कोर्ट ने प्रशासन से कहा है कि तत्काल वीडियो को सोशल मीडिया से हटवाया जाए। दो जजों की बेंच ने सरकार से कहा है कि पीड़िता

को सुरक्षा दिलवाई जाए और उसका इलाज करवाया जाए। मीडिया रिपोर्ट्स में कहा जा रहा है कि वीडियो वायरल होने और बवाल के बाद पुलिस ने केस दर्ज किया है। रिपोर्ट के मुताबिक पहले आसपास के लोगों ने आरोपी को पिटाई की और फिर उसे अस्पताल ले गए। वहां से आरोपी भाग निकला। उन लोगों ने आरोपी को पुलिस के हवाले नहीं किया था।

बताया गया कि पीड़िता अपने मायके आई थी। वहीं आरोपी जबरन उसके घर में घुस गए और रेप किया। शेख हसीना के बेटे सजीब अहमद ने आरोप लगाया है कि मोहम्मद यूनुस

की सरकार में भीड़ के हमले और रेप और हत्याएं की घटनाएं बहुत बढ़ गई हैं। उन्होंने कहा कि बांग्लादेश में इस समय अल्पसंख्यक सुरक्षित नहीं हैं। बता दें कि बांग्लादेश में अल्पसंख्यकों पर अत्याचार आम बात हो गई है। बांग्लादेश के कूटनीति में हिंदू महिला के साथ रेप की घटना के बाद भी प्रशासन कानों में उंगली डाले रहा। इसके बाद महिला के यौन उत्पीड़न का वीडियो वायरल होने लगा। विरोध प्रदर्शनों और बवाल के बाद प्रशासन ने इस मामले में कार्रवाई की है। पुलिस का कहना है कि रेप के मुख्य आरोपी को गिरफ्तार कर लिया गया है।

न्यूज़ ब्रीफ

ब्रिटेन के स्लॉ में भगवान जगन्नाथ रथयात्रा की धूम



लंदन। ब्रिटेन के स्लॉ हिन्दू मंदिर से निकाली गई भगवान जगन्नाथ रथयात्रा में 1,000 से अधिक भक्त शामिल हुए। इसमें भारतीय उच्चायोग लंदन के उप उच्चायुक्त सुजीत जॉय घोष ने भी हिस्सा लिया। उन्होंने पवित्र छेरा पहारना अनुष्ठान किया। भारतीय उच्चायोग लंदन ने अपने आधिकारिक एक्स हैडल पर भगवान जगन्नाथ रथयात्रा की सचित्र संक्षिप्त सूचना साझा की है। श्री जगन्नाथ सोसाइटी यूके के तत्वावधान में निकाली गई भगवान जगन्नाथ की रथयात्रा में श्रद्धालुओं ने उत्साह और आस्था के साथ हिस्सा लिया। सभी ने पवित्र रथ को खींचा। स्लॉ हिन्दू मंदिर में भगवान जगन्नाथ के जयकारे गूँजे। पवित्र छेरा पहारना रथयात्रा का सबसे महत्वपूर्ण अनुष्ठान होता है। इस अनुष्ठान में देवताओं के सामने रथ को साफ किया जाता है। यह भगवान के सम्मुख विनम्रता और समानता का प्रतीक है। श्री जगन्नाथ सोसाइटी यूके अनुसार, इस दौरान भारत के पुरी के मां गुंडिचा मंदिर का दृश्य जीवंत हो उठा।

यूएई में 49 डिग्री सेल्सियस तक जा सकता है तापमान



दुबई। राष्ट्रीय मौसम विज्ञान केंद्र ने संयुक्त अरब अमीरात (यूएई) में भीषण गर्मी की चेतावनी जारी की है। केंद्र ने कहा कि आंतरिक क्षेत्रों में 44 डिग्री सेल्सियस से 49 डिग्री सेल्सियस तक तापमान रहने की उम्मीद है। तटीय क्षेत्रों और द्वीपों में भी काफी गर्मी रहेगी। यहां अधिकतम तापमान 37 डिग्री सेल्सियस से 42 डिग्री सेल्सियस के बीच रहेगा। पहाड़ी क्षेत्रों में तापमान 32 डिग्री सेल्सियस से 38 डिग्री सेल्सियस के बीच रहने का अनुमान है। गल्फ न्यूज ने राष्ट्रीय मौसम विज्ञान केंद्र के हवाले से अपनी खबर में यह जानकारी दी। इसमें कहा गया है कि आसमान में कुछ समय के लिए आंशिक रूप से बादल छाए रह सकते हैं। पूर्वी तट पर सूरज आग उगलेगा। दक्षिण-पश्चिम से उतर-पश्चिम की ओर हवा 10 से 20 किलोमीटर प्रति घंटा की गति से चल सकती है। अरब की खाड़ी और ओमान सागर दोनों में हलचल सामान्य रहने का अनुमान है। केंद्र ने लोगों को लंबे समय तक बाहर रहने से बचने की सलाह दी है।

नेपाल में 321 अरब के टेलीकॉम घोटाले में जेल में बंद पूर्व मंत्री मोहन बस्नेत 25 लाख की जमानत पर रिहा



काठमांडू। नेपाल की विशेष अदालत ने 321 अरब रुपये से अधिक के हाई प्रोफाइल टेलीकॉम भ्रष्टाचार मामले में नेपाली कांग्रेस के सांसद और पूर्व सूचना तथा संचारमंत्री मोहन बस्नेत को 25 लाख रुपये की जमानत पर रिहा करने का आदेश दिया। एंटी करप्शन ब्यूरो ने 15 मई को नेपाल दूरसंचार प्राधिकरण (एनटीए) के इस घोटाले का मामला अदालत में दायर कराया था। इसमें बस्नेत और 15 अन्य लोगों को आरोपी बनाया गया है। विशेष अदालत के न्यायमूर्ति तेज नारायण सिंह राई, न्यायमूर्ति राम बहादुर थापा और न्यायमूर्ति बिदुर कोइराला की पीठ ने पहले बस्नेत का बयान दर्ज किया। इसके बाद उनकी रिहाई का आदेश जारी किया। एंटी करप्शन ब्यूरो का आरोप है कि नेपाल दूरसंचार प्राधिकरण के लिए टैरामोक्स प्रणाली की खरीद के दौरान बड़े पैमाने पर गबन किया गया है। अन्य आरोपितों में एनटीए के पूर्व अध्यक्ष दिगंबर झा, धनराज झावाली, टिका प्रसाद उप्रेती, सुरेंद्र लाल हाडा, दीपेश आचार्य, सदीप अधिकारी अधिकारी, अच्युतानंद मिश्रा, विजय कुमार राया, पुरुषोत्तम प्रसाद खनाल, रेवती राम पंथ, सुरेश बस्नेत, हिरण्य प्रसाद बस्ताकोटी, तेज प्रसाद खरेल, दिलीप कुमार गुरुंग और दो निजी कंपनियां शामिल हैं।

अमेरिका के उत्तरी इडाहो में स्नाइपर की गोलीबारी में दो फायर फाइटर की मौत

वॉशिंगटन, 30 जून (एजेंसियां)।

संयुक्त राज्य अमेरिका के उत्तरी इडाहो में रविवार दोपहर जंगल की आग बुझाते समय फायर फाइटर्स पर घात लगाकर किए गए स्नाइपर के हमले में दो लोगों की मौत हो गई। एक फायर फाइटर जखमी है। गोलीबारी अभी रुकी नहीं है। उत्तरी इडाहो के कोयूर डी%एलेन के पूर्वी हिस्से में 24 एकड़ के पार्क कैनफोल्ड माउंटेन नेचुरल एरिया में रुक-रुक कर गोलियों की आवाज आ रही है। खबर में यह जानकारी दी गई है। रिपोर्ट्स के अनुसार, कोयूर डी%एलेन के पास कानून प्रवर्तन एजेंसियां हर सप्ताहांत पैदल यात्रियों की सुविधा के लिए आवागमन करने वाली को खदेड़ती हैं। अधिकारियों ने ऐसे लोगों को दबोचने की कोशिश की। इस दौरान गोलीबारी शुरू हो गई।

कूटेनाई काउंटी के शेरिफ रॉबर्ट नॉरिस ने शाम लगभग 4:30 बजे संवाददाता सम्मेलन में कहा, हम निश्चित रूप से स्नाइपर की गोलीबारी का सामना कर रहे हैं। उन्होंने कहा कि कितने लोग गोलियों की चपेट में आए हैं, यह साफ नहीं है, लेकिन दो फायर फाइटर की मौत हो चुकी है।

खबरों के अनुसार, पार्क कैनफोल्ड माउंटेन नेचुरल एरिया में घने जंगलों से ढके हाइकिंग और बाइकिंग रूट में फायरिंग हो रही है। अमेरिकी कृषि विभाग वन सेवा के हैंडआउट के अनुसार, इस पार्क में 25 मील से ज्यादा लंबी पगडंडियां हैं। स्थानीय निवासी मार्क लेथ्रोप के अनुसार, उनकी पत्नी हफ्ते में तीन-चार बार कैनफोल्ड माउंटेन नेचुरल



एरिया में हाइकिंग करती हैं। यहां अपराधियों के छुपने के लिए बहुत सारी जगह हैं।

कूटेनाई काउंटी के शेरिफ रॉबर्ट नॉरिस ने कहा कि बेगुनाहों की जान वाले स्नाइपर की तलाश कानून प्रवर्तन एजेंसियां कर रही हैं। पर्वतारोही अभी पहाड़ से नीचे उतर रहे हैं। नॉरिस ने कहा कि वह रविवार को स्थानीय समयानुसार रात 9:30 बजे (सोमवार को दोपहर 12:30 बजे ईडीटी) संवाददाता सम्मेलन में घटना की विस्तार से जानकारी देंगे। यह मीडिया ब्रीफिंग काउंटी के हेडन स्थित आपातकालीन प्रबंधन संचालन केंद्र में होगी। कोटेनई काउंटी

आपातकालीन प्रबंधन की फेसबुक पोस्ट के अनुसार, गोलीबारी के मद्देनजर कैनफोल्ड माउंटेन पर नो फ्लायिं जोन घोषित किया गया है। इस प्रतिबंध में ड्रोन भी शामिल है। इडाहो का प्रतिनिधित्व करने वाले अमेरिकी सीनेटर जिम रिश ने एक्स पोस्ट में रविवार को हुए भयावह हमले की निंदा की। पूर्व एफबीआई एजेंट और अनुभवही फायर फाइटर जेसन पैक ने कहा कि कैनफोल्ड माउंटेन नेचुरल एरिया में सक्रिय शूटर या शूटर्स को पकड़ना कानून प्रवर्तन के लिए अधिक कठिन हो सकता है, क्योंकि यह इलाका दुर्गम है और आग बहुत तेजी से फैल रही है। अधिकारियों का

कहना है कि शूटर्स की तलाश के लिए हेलीकॉप्टर तैनात किए गए हैं। इंटरनेशनल एसोसिएशन ऑफ फायर फाइटर्स का कहना है कि रविवार की गोलीबारी में दो फायर फाइटर की मौत हो गई। एक की सर्जरी चल रही है। अस्पताल के प्रवक्ता किम एंडरसन ने इसकी पुष्टि की है।

उल्लेखनीय है कि उत्तरी इडाहो को पैनहैंडल भी कहा जाता है। यह क्षेत्र कनाडा के ब्रिटिश कोलंबिया प्रांत, वॉशिंगटन राज्य और मोंटाना राज्य की सीमा से सटा है। उत्तरी इडाहो में खूबसूरत झीलें, पहाड़ और जंगल हैं। उत्तरी इडाहो के मुख्य आकर्षण में कोइर डीएलेन झील है।

ईरान के शिया धर्मगुरु ने ट्रंप और नेतन्याहू के खिलाफ जारी किया फतवा



ईरान-इजरायल की जंग के बाद ईरान के शीर्ष शिया धर्मगुरु ने दुनिया के सभी मुसलमानों से एकजुट होने की अपील की है। इसके साथ उन्होंने अमेरिकी राष्ट्रपति डोनाल्ड ट्रंप और इजरायल के प्रधानमंत्री बेंजामिन नेतन्याहू के खिलाफ फतवा जारी किया है। बता दें 12 दिनों तक चलते ईरान और इजरायल के बीच जंग के बाद ट्रंप ने 24 जून को संघर्ष विराम का ऐलान किया था। रिपोर्ट्स के अनुसार, अयातुल्लाह नसीर मकरम शिराजी ने फतवा जारी किया है, जिसमें ट्रंप और नेतन्याहू को दुश्मन बताया है। उन्होंने लिखा, यह साफ है कि इस्लामिक व्यवस्था के किसी व्यक्ति और खासतौर से सुप्रीम लीडर को जान से मारने की धमकी देना मना है और धार्मिक रूप से निषेध है। उन्होंने कहा, उनका बचाव करना और ऐसी धमकियां देने वाले आरोपियों को जवाब देना जरूरी है। साथ ही पवित्रता का उल्लंघन करना सबसे बड़े पापों में से एक है।

ईरान के एविन जेल पर इजराइली हमले में 71 लोगों की जान गई

तेहरान, 30 जून (एजेंसियां)।

इजराइल के एविन जेल पर किए गए हमले में मारे गए ईरानियों में प्रशासनिक कर्मचारी, स्वेच्छिक सैन्य सेवी युवा, कैदी, उनसे मिलने आए परिवार के सदस्य और जेल के पास रहने वाले पड़ोसी शामिल हैं। न्यायपालिका के प्रवक्ता असगर जहांगीरी ने कहा है कि यह जेल उत्तरी तेहरान में है। इस जेल पर इजराइली हमले में 71 लोगों की जान चली गई। ईरान की सरकारी समाचार एजेंसी इरना की खबर में यह जानकारी दी गई।

इरान ने न्यायपालिका के मीडिया सेंटर की विज्ञप्ति में असगर जहांगीरी के हवाले से कहा कि 29 जून को यह आंकड़ा घोषित किया। इजराइल ने यह हमला 23 जून को किया था। जहांगीरी ने कहा कि इजराइली हमले में भारी भौतिक क्षति भी हुई। उन्होंने इस बात पर जोर दिया कि यह हमला आपराधिक है। न्यायपालिका प्रमुख गलाम हुसैन मोहसेनी-एजेई ने पहले ही इस बर्बर हमले की निंदा करते हुए कहा कि ईरान इस मामले को अंतरराष्ट्रीय कानूनी निकायों के सामने रखेगा।

इरना के अनुसार, 13 जून को इजराइल



ने ईरान के खिलाफ बिना उकसावे के आक्रामण किया। इसमें शीर्ष सैन्य कमांडरों, वैज्ञानिकों और नागरिकों सहित 600 से अधिक लोग मारे गए। ईरानी सशस्त्र बलों ने शक्तिशाली तरीके से जवाब

दिया। 22 जून को संयुक्त राज्य अमेरिका ने इजराइल को साथ दिया और शासन के साथ समन्वय में, अंतरराष्ट्रीय कानून का उल्लंघन करते हुए तीन ईरानी परमाणु स्थलों पर हमला किया।

ट्रंप की धमकी काम आई, कनाडा ने डिजिटल सेवा कर रद्द किया

ओटावा, 30 जून (एजेंसियां)।

अमेरिका के राष्ट्रपति डोनाल्ड ट्रंप की कनाडा को दी गई धमकी आखिरकार काम आ गई। कनाडा के प्रधानमंत्री मार्क कार्नी ने रविवार रात डिजिटल सेवा कर को रद्द कर दिया। डिजिटल सेवा कर की वजह से अमेजन, गुगल, मेटा, उबर और एयरबीएनबी जैसी कंपनियों पर कनाडाई उपयोगकर्ताओं से होने वाले राजस्व पर तीन फीसदी का कर लगना था। इससे अमेरिकी कंपनियों को महीने के आखिर में दो बिलियन अमरीकी डॉलर का भुगतान करना पड़ता।




खबर में यह जानकारी दी गई। इसमें कहा गया है कि यह ट्रंप के अमेरिकी व्यापार वार्ता को रद्द करने की घोषणा का असर है। कार्नी ने डिजिटल सेवा कर को भुगतान से एक दिन पहले रद्द किया है। उन्हें उम्मीद है कि अमेरिका के साथ अमेरिकी व्यापार वार्ता (पारस्परिक रूप से लाभकारी व्यापक व्यापार व्यवस्था) शुरू होगी।

कनाडा के प्रधानमंत्री मार्क कार्नी ने बयान में कहा, घोषणा इस महीने के कनाडा-अमेरिका में जी-7 नेताओं के शिखर सम्मेलन में निर्धारित 21 जुलाई, 2025 की समयसीमा के लिए वार्ता को फिर से शुरू करने का समर्थन करेगी। कनाडा के वित्तमंत्री फ्रेंकोइस-फिलिप शैम्पे ने बयान में कहा, डिजिटल सेवा कर को समाप्त करने से अमेरिका के साथ एक नए आर्थिक और सुरक्षा संबंधों की बातचीत में महत्वपूर्ण प्रगति होगी।

ओटावा का यह निर्णय इस महीने की

शुरुआत में कनाडाई अधिकारियों के लिए गए निर्णय से उलट है। उन्होंने कहा था कि वे अमेरिका के कड़े विरोध के बावजूद डिजिटल सेवा कर को रोकेंगे नहीं। डिजिटल सेवा कर को पहले बार 2020 में करधान अंतर को दूर करने के लिए पेश किया गया था।

महत्वपूर्ण यह है कि कनाडा और अमेरिका के रिश्ते ट्रंप के दूसरे कार्यकाल की शुरुआत से ही अच्छे नहीं रहे। ट्रंप ने देश के कनाडा पर अनेक बार कटाक्ष किया। यह तक कहा कि कनाडा को अमेरिकी राज्य के रूप में शामिल किया जाए। इसके बाद कनाडा को भारी अमेरिकी टैरिफ की मार झेलनी पड़ी। ट्रंप ने स्टील और एल्यूमीनियम पर 50 प्रतिशत और ऑटो पर 25 प्रतिशत शुल्क लगाया। हालांकि, इस टैरिफ पर नौ जुलाई तक रोक है। फिर भी कनाडा और मैक्सिको को 25 प्रतिशत तक के अलग-अलग टैरिफ का सामना करना पड़ रहा है।



जुलाई माह में 3 ग्रह करेंगे राशि परिवर्तन

ज्योतिष की दृष्टि से वर्ष 2025 काफी महत्वपूर्ण रहने वाला है। अब जुलाई का महीना ज्योतिष और ग्रहों की दृष्टि से बहुत ही खास रहने वाला है इस महीने में सूर्य, मंगल, और शुक्र ग्रह अपनी राशि परिवर्तन करेंगे। पाल बालाजी ज्योतिष संस्थान जयपुर जोधपुर के निदेशक ज्योतिषाचार्य डा. अनीष व्यास ने बताया कि जुलाई में 3 प्रमुख ग्रह मंगल, सूर्य, और शुक्र अपनी चाल बदलेंगे। शुक्र मिथुन में गोचर, सूर्य देव कर्क राशि में गोचर और मंगल कन्या राशि में प्रवेश करेंगे। इसका सभी राशियों पर शुभ अशुभ असर पड़ेगा। गुरु बृहस्पति मिथुन राशि में उदित होंगे, शनि देव मीन राशि में वक्री होंगे, बुध कर्क में वक्री और बुध कर्क राशि में अस्त होंगे। इसके साथ ही शनि मीन राशि में, गुरु मिथुन राशि में, राहु कुंभ राशि में और केतु सिंह राशि में गोचर करते हुए सभी राशियों को प्रभावित करेंगे। चंद्रमा हर सवा 2 दिन के बाद अपनी चाल बदलते रहते हैं।

जुलाई में ग्रहों की जो स्थिति बनने जा रही है वह बड़े परिवर्तनों की ओर इशारा कर रही है। शुक्र मंगल और सूर्य के राशि परिवर्तन से व्यापार में तेजी आएगी। खेती और इससे जुड़े कामों में नुकसान होने के योग बन रहे हैं। देश में कई जगह ज्यादा बारिश होगी। प्राकृतिक घटनाएं होंगी। भूकंप आने की संभावना है। तूफान, बाढ़, भूस्खलन, पहाड़ टूटने, सड़के और पुल भी टूटने की घटनाएं हो सकती हैं। यातायात से जुड़ी बड़ी दुर्घटना होने की भी आशंका है

जुलाई में ग्रहों का गोचर

- 9 जुलाई – गुरु बृहस्पति मिथुन राशि में उदित होंगे
- 13 जुलाई – शनि देव मीन राशि में वक्री होंगे
- 16 जुलाई – सूर्य देव कर्क राशि में गोचर करेंगे
- 18 जुलाई – बुध कर्क में वक्री होंगे
- 24 जुलाई – बुध कर्क राशि में अस्त होंगे
- 26 जुलाई – शुक्र मिथुन में गोचर करेंगे
- 28 जुलाई – मंगल कन्या राशि में प्रवेश करेंगे



जुलाई में व्रत और त्योहार

3 जुलाई	गुरुवार	मासिक दुर्गाष्टमी
6 जुलाई	रविवार	देवशयनी एकादशी
6 जुलाई	रविवार	गौरी व्रत
8 जुलाई	मंगलवार	भौम प्रदोष व्रत
9 जुलाई	बुधवार	आषाढ़ चौमासी चौदस
10 जुलाई	गुरुवार	कोकिला व्रत
10 जुलाई	गुरुवार	आषाढ़ पूर्णिमा, गुरु पूर्णिमा
11 जुलाई	शुक्रवार	सावन शुरू
14 जुलाई	सोमवार	सावन पहला सोमवार
15 जुलाई	मंगलवार	मंगला गौरी व्रत
16 जुलाई	बुधवार	कर्क संक्रांति
21 जुलाई	सोमवार	सावन दूसरा सोमवार
21 जुलाई	सोमवार	कामिका एकादशी
22 जुलाई	मंगलवार	दूसरा मंगला गौरी व्रत/



डॉ. अनीष व्यास
भविष्यवक्ता और कुण्डली विश्लेषक
पाल बालाजी ज्योतिष संस्थान, जयपुर-जोधपुर
मो.9460872809

नुकसान होने के योग बन रहे हैं। देश में कई जगह ज्यादा बारिश होगी। प्राकृतिक घटनाएं होंगी। भूकंप आने की संभावना है। तूफान, बाढ़, भूस्खलन, पहाड़ टूटने, सड़के और पुल भी टूटने की घटनाएं हो सकती हैं। यातायात से जुड़ी बड़ी दुर्घटना होने की भी आशंका है। बीमारियों का संक्रमण बढ़ सकता है। शासन-प्रशासन और राजनैतिक दलों में तेज संघर्ष होंगे। सामुद्रिक तूफान और जहाज-यान दुर्घटनाएं भी हो सकती हैं। खदानों में दुर्घटना और भूकंपन से जन-धन हानि होने की आशंका बन रही है। रोजगार के अवसर बढ़ेंगे। आय में इजाफा होगा। राजनीति में बड़े स्तर पर परिवर्तन देखने को मिलेगा। प्राकृतिक आपदा के साथ अग्नि कांड भूकंप गैस दुर्घटना वायुयान दुर्घटना होने की संभावना। होटल रेस्टोरेंट वालों के लिए बहुत ही अच्छा समय होगा। सांस्कृतिक रूप से कोई कोई विवाद या उत्तल पुथल होने की संभावना।

राशियों को होगा फायदा

मिथुन, वृश्चिक, मकर और मीन राशि के जातकों को हर क्षेत्र में सफलता मिलने वाली है। आर्थिक मामलों में भी फायदा मिलेगा। समाज में मान-सम्मान बढ़ेगा। कार्य स्थल में आपके काम की प्रशंसा होगी। ऐसे में पदोन्नति भी मिल सकती हैं। व्यापारी वर्ग के लोगों को भी मुनाफा मिलेगा। कार्यों में अच्छी सफलताएं प्राप्त होंगी।

शुभ प्रभाव – मिथुन, वृश्चिक, मकर और मीन

अशुभ प्रभाव – वृष, सिंह, तुला और कुंभ

मिलाजुला प्रभाव – मेष कर्क, कन्या और धनु

क्या करें उपाय

हं हनुमते नमः, ॐ नमः शिवाय, हं पवननंदनाय स्वाहा का जाप करें। प्रतिदिन सुबह और शाम हनुमान जी के समक्ष सरसों के तेल का दीपक जलाएं। लाल मसूर की दाल शाम 7:00 बजे के बाद हनुमान मंदिर में चढ़ाएं। हनुमान जी को पान का भोग और दो बूंदी के लड्डू का भोग लगाएं। ईश्वर की आराधना संपूर्ण दोषों को नष्ट एवं दूर करती है। महामृत्युंजय मंत्र और दुर्गा समशती पाठ करना चाहिए। माता दुर्गा, भगवान शिव और हनुमानजी की आराधना करनी चाहिए।

देवशयनी एकादशी व्रत 5 को रखा जाएगा



देवशयनी एकादशी का पर्व आषाढ़ मास की एकादशी तिथि को रखा जाता है एकादशी तिथि भगवान विष्णु को समर्पित हैं। ऐसी मान्यता है कि इस व्रत को करने से व्यक्ति को बैकुंठ में स्थान प्राप्त होता है। साथ ही व्यक्ति की वर्तमान जीवन में सभी इच्छाएं पूरी होती हैं। साथ ही इस व्रत को करने से साधक के सुख और सौभाग्य में वृद्धि होती है। देवशयनी एकादशी का महत्व विशेष माना जाता है। दरअसल, इस दिन से भगवान विष्णु चार महीने के लिए योग निद्रा में चले जाते हैं और इन चार महीने फिर भगवान शिव के अंश रुद्र धरती का लालन पालन करते हैं।

देवशयनी एकादशी तिथि का आरंभ

5 जुलाई को शाम में 6 बजकर 59 मिनट पर एकादशी तिथि का आरंभ होगा और 6 जुलाई को रात में 9 बजकर 16 मिनट तक एकादशी तिथि रहेगी। ऐसे में उदय तिथि में होने से एकादशी तिथि का व्रत किया जाएगा। इसी दिन चतुर्मास का आरंभ होगा एकादशी व्रत का पारण द्वादशी तिथि में 7 जुलाई को सुबह 9 बजकर 30 मिनट तक कर लेना उत्तम रहेगा।

देवशयनी एकादशी का महत्व

देवशयनी एकादशी का महत्व पुराणों में बेहद ही विशेष बताया गया है। इस एकादशी तिथि से भगवान विष्णु क्षीर सागर में विश्राम करने के लिए चले जाते हैं। करीब 4 महीने के लिए भगवान विष्णु आराम करते हैं इसलिए

इसे चतुर्मास भी कहा जाता है। इस दौरान कोई भी शुभ कार्य जैसे शादी, मुंडन आदि नहीं किया जाता है। हालांकि, इस दौरान धरती के संचालन भगवान शिव के रुद्र अंश करते हैं।

देवशयनी एकादशी पर क्या करें ?

देवशयनी एकादशी पर भगवान विष्णु और माता पार्वती की पूजा करना बेहद शुभ माना जाता है। सुबह उठकर स्नान के बाद पीले रंग के वस्त्र धारण करें और व्रत का संकल्प लें।

इसके बाद भगवान विष्णु और माता लक्ष्मी की विधि विधान से पूजा अर्चना करें और भगवान विष्णु को तुलसी के पत्ते के भोग लगाएं।

इसके बाद देवशयनी एकादशी व्रत कथा का पाठ करें और अंत में भगवान विष्णु और माता लक्ष्मी की आरती करें।

जो लोग एकादशी का व्रत करते हैं या नहीं करते उन्हें विशेष रूप से इसका ध्यान रखना चाहिए कि एकादशी के दिन चावल का सेवन व करें।

फलाहार करके ही एकादशी व्रत का पारण करें।

शुक्र ग्रह में केंद्र त्रिकोण राजयोग से कुछ राशियों के शुरू होंगे अच्छे दिन



वैदिक ज्योतिष अनुसार शुक्र ग्रह 1 साल बाद अपनी स्वराशि वृष में संचरण करने जा रहे हैं। जिससे केंद्र त्रिकोण राजयोग और मालव्य राजयोग बनने जा रहा है। जिससे कुछ राशियों की किस्मत चमक सकती है। साथ ही इन राशियों की आय में वृद्धि और नौकरी में प्रमोशन के योग बन रहे हैं।

मे़ष राशि –आप लोगों के लिए केंद्र त्रिकोण राजयोग का बनना लाभप्रद सिद्ध हो सकता है। क्योंकि शुक्र ग्रह आपकी राशि से धन भाव पर भ्रमण करने जा रहे हैं। इसलिए इस समय आपको समय- समय पर आकस्मिक धनलाभ हो सकता है। साथ ही इस अवधि में आप विभिन्न स्रोतों से अधिक लाभ कमाएंगे। आप अच्छी मात्रा में धन बचाएंगे जो आपको वित्तीय विकास देगा। वहीं इस समय आपकी कड़ी मेहनत और ईमानदार प्रयास आपके वरिष्ठ या बॉस को पसंद आएंगे और आपको कार्यस्थल पर वेतन वृद्धि और पदोन्नति मिलेगी। आपके परिवार और जीवनसाथी के साथ आपके संबंध अच्छे रहेंगे।

वृष राशि –आप लोगों के लिए केंद्र त्रिकोण राजयोग का बनना सकारात्मक सिद्ध हो सकता है। क्योंकि यह राजयोग आपके गोचर कुंडली से लग्न स्थान पर बनेगा। इसलिए इस अवधि में आपके व्यक्तित्व में निखार होगा। इस दौरान आप अपने पार्टनर के साथ कालिटी टाइम ज्यादा बीताएंगे। अपने पार्टनर के साथ और परिवार के साथ बातचीत रखें।साथ ही जीवनसाथी की तरक्की हो सकती है। साथ ही शुक्र ग्रह आपकी राशि से छठे भाव के स्वामी हैं। इसलिए इस समय आपको कोर्ट- कचहरी के मामलों में सफलता मिल सकती है। वहीं जो अविवाहित लोग हैं, उनको विवाह का प्रस्ताव आ सकता है। वहीं पार्टनरशिप के काम में आपको लाभ हो सकता है।

कन्या राशि –आप लोगों के लिए केंद्र त्रिकोण राजयोग अनुकूल सिद्ध हो सकता है। क्योंकि यह राजयोग आपकी राशि से भाग्य और विदेश भाव पर बनने जा रहा है। इसलिए इस अवधि में आपकी किस्मत चमक सकती है। साथ ही आप छोटी या बड़ी यात्रा कर सकते हैं। वहीं प्रेम संबंधित मामलों में रूचि बढ़ेगी। घर में सुख और शांति बनी रहेगी। साथ ही आप किसी धार्मिक या मांगलिक कार्यक्रम में शामिल हो सकते हैं। वहीं पर्सनल लाइफ की बात करें तो आपके अपने पार्टनर के साथ रिश्तों में सामंजस्य बना रहेगा। हालांकि, इस दौरान आपको विरासत से लाभ मिल सकता है। वैतुक संपत्ति से आप अच्छा लाभ कमा सकते हैं।

2027 तक इन राशियों पर रहेगा शनि की ढैय्या और साढ़ेसाती का कष्टमय प्रभाव !

वैदिक ज्योतिष में शनि ग्रह को आयु, दुख, रोग, पीड़ा, विज्ञान, तकनीकी, तोहा, खनिज तेल, कर्मचारी, सेवक, जेल आदि के कारक माने जाते हैं। साथ ही शनि देव मकर और कुंभ राशि पर आधिपत्य है। वहीं तुला राशि शनि की उच्च राशि है जबकि मेष इसकी नीच राशि मानी जाती है। आपको बता दें कि शनि देव अभी मीन राशि में संचरण कर रहे हैं और साल 2027 तक वह यही संचरण करेंगे। ऐसे में इन राशियों पर शनि की साढ़ेसाती और ढैय्या का प्रभाव रहेगा। जिससे इन राशियों की परेशानियां बढ़ सकती हैं। साथ ही इन राशियों को धनहानि और सेहत खराब के योग बन रहे हैं।



इन राशियों पर रहेगा साढ़ेसाती का अशुभ प्रभाव
ज्योतिष शास्त्र मुताबिक मेष राशि के जातकों पर साढ़ेसाती का कष्टमय प्रभाव रहेगा। वहीं मीन राशि पर दूसरे चरण की, और कुंभ राशि पर तीसरे एवं अंतिम चरण की साढ़ेसाती का असर रहेगा। ऐसे में इन राशियों की मुश्किलें बढ़ सकती हैं। साथ ही इन राशियों को मानसिक परेशानियां हो सकती है। वहीं इस व्यापारियों की आय धीमी होगी। साथ ही इस समय आपको नौकरीपेशा लोगों को नौकरी नहीं बदलनी चाहिए।

इन राशियों पर रहेगा ढैय्या का कष्टमय प्रभाव
शनि देव के मीन राशि में संचरण करते हुए धनु और सिंह राशि पर ढैय्या का कष्टमय प्रभाव रहेगा। मतलब इन राशियों पर साल 2027 तक शनि की ढैय्या रहेगी। इसलिए इन लोगों की सेहत खराब हो सकती है। साथ ही कोई पुराना रोग उभर सकता है। वहीं इस समय

किसी बात को लेकर मानसिक तनाव रह सकता है। वहीं आपको धन कहीं फंस सकता है।

करें ये उपाय

✳ शनिवार के दिन शनि प्रतिमा के आगे सरसों के तेल का दीपक जलाएं। साथ ही शनि चालीसा का पाठ करें।

✳ पीपल में नियमित रूप से हर शनिवार दूध और जल मिलाकर चढ़ाएं। ऐसा करने से शनि देव की कृपा आपको प्राप्त होगी।

✳ शनिवार के दिन गरीबों और जरूरतमंदों को कंबल, सरसों का तेल और काली दाल का दान करना चाहिए।

✳ शनि के बीज मंत्र ओम शं नो देवीरभिष्टय आपो भवन्तु पीतये। शं योरभि स्रवन्तु नः।' का प्रतिदिन जाप करना चाहिए।

इस दिन सुबह जल्दी उठकर स्नान करें और साफ वस्त्र धारण करें। इसके बाद, व्रत का संकल्प लें और पूजा स्थल को सजा लें। मंदिर में एक चौकी रखकर उस पर लाल वस्त्र बिछाएं। अब माता पार्वती और भगवान शिव की प्रतिमा चौकी पर रखें। इसके बाद,

कच्चा दूध, दही, गंगाजल और जल के साथ शिवजी का अभिषेक करें और फिर, भोलेनाथ को चंदन का तिल भी अवश्य लगाएं। साथ ही, माता पार्वती को कुमकुम का तिलक लगाएं। अब देसी घी का दीपक शिव भगवान और पार्वती के सामने रखें। इसके बाद, विधि-विधान से शिवजी की पूजा करें और आरती व शिव चालीसा का पाठ भी अवश्य कर लें। पूजा समाप्त होने के बाद भगवान शिव को फल और मिठाई का भोग लगाएं।

मंगलवार को हनुमानजी की पूजा में पांच चीजों को रखने से सब अमंगल होंगे दूर

मंगलवार का दिन हनुमानजी को समर्पित है। हनुमान जी को कलयुग का देवता कहा जाता है। मान्यता है कि जो भी व्यक्ति हनुमानजी की पूजा करता है उसकी सारी मनोकामनाएं पूर्ण होती है लेकिन, शास्त्रों में हनुमान जी की पूजा के कुछ विशेष नियम बताए हैं जिनका पालन करने से व्यक्ति की सारी इच्छा पूर्ण होंगी। मान्यता है कि मंगलवार के दिन हनुमानजी की पूजा विधि विधान से करने से व्यक्ति को शनि दोष से मुक्ति मिलती है। साथ ही मानसिक रूप व्यक्ति मजबूत बनता है। साथ ही हनुमान जी का पूजा करने से व्यक्ति को जीवन में सुख समृद्धि और शत्रुओं पर विजय मिलती है। ऐसे में मंगलवार के दिन हनुमानजी की पूजा

में 5 चीजों को यदि आप रखते हैं तो हनुमानजी की पूजा सफल हो सकती है। आइए जानते हैं मंगलवार के दिन हनुमानजी की पूजा में क्या क्या चीजें रखनी चाहिए।

मंगलवार के दिन पंचमुखी दीप

सबसे पहले हनुमान जी की पूजा में पंचमुखी दीपक जलाया जाता है। ऐसी मान्यता है कि हनुमानजी की पूजा में पंचमुखी घी का दीपक जलाने से सकारात्मक ऊर्जा का संचार होता है। साथ ही भक्तों की सारी मनोकामनाएं पूर्ण होती हैं। इतना



ही नहीं व्यक्ति की धन धान्य में वृद्धि होती है। लेकिन, इस बात का ध्यान रखें की दीपक में लंबी बत्ती का इस्तेमाल करें। गोल बत्ती न रखें।

आज के दिन मीठी रोटी और आटे का लड्डू

मंगलवार के दिन मीठी रोटी और बूंदी के लड्डू का भोग हनुमानजी को अर्पित करना चाहिए। हनुमान जी को लड्डूओं और मीठी रोटी का भोग लगाने से व्यक्ति की विशेष वरदान प्राप्त होता है। मनोकामनाएं पूर्ण होने के साथ साथ व्यक्ति की सारी

इच्छाएं भी पूरी होती है।

मंगलवार के दिन सिंदूर और चमेली तेल

हनुमान की पूजा में सिंदूर और चमेली के तेल का विशेष महत्व बताया गया है। हनुमान जी की पूजा में विशेष रूप से सिंदूर और चमेली के तेल चढ़ाने से हनुमान जी जल्दी प्रसन्न होते हैं और व्यक्ति को वरदान देते हैं। साथ ही व्यक्ति के रुके हुए काम बनने लगते हैं। इतना ही नहीं आर्थिक स्थिति भी व्यक्ति मजबूत होती है।

तुलसी पत्ते की माला अर्पित करें

अगर किसी व्यक्ति की मंगल की महादशा या मंगल दोष है तो ऐसे लोगों को तुलसी के पत्ते लेकर उसपर राम नाम लिखकर

तुलसी के पत्ते की माला हनुमानजी को अर्पित करें कम से कम ये उपाय 7 मंगलवार जरूर करें। वैसे 40 मंगलवार यह उपाय आप करते हैं तो आपके लिए अत्यंत शुभ फलदायी रहेगा आपको लाभ खुद ब खुद दिखाई देने लेंगे।

आम या केला का फल चढ़ाएं

मंगलवार के दिन हनुमान जी को आम जरूर अर्पित करें। जिन लोगों को वैवाहिक जीवन में समस्याएं आ रही है या स्वास्थ्य संबंधी कोई परेशानी है तो हनुमानजी को मंगलवार के दिन गर्मी के मौसम में आम अर्पित करें। गर्मी के बाद आप चाहें तो हनुमानजी को केले अर्पित कर सकते हैं। यह उपाय भी कम से कम 5,7,11 या 21 बार जरूर करें।





पाक कलाकार को लेकर विवाद, नसीरुद्दीन शाह बोले

कास्टिंग का जिम्मेदार दिलजीत नहीं, डायरेक्टर

जाने-माने एक्टर नसीरुद्दीन शाह अपने बेबाकपन के लिए जाने जाते हैं। वह अक्सर फिल्मों और राजनीति पर खुलकर अपनी राय रखते हैं। इस कड़ी में उन्होंने फिल्म सरदार जी 3 विवाद मामले में अभिनेता-गायक दिलजीत दोसांझ का खुलकर समर्थन किया। बता दें कि पहलगाम आतंकी हमले के बाद से भारतीयों में पाकिस्तान को लेकर नाराजगी है, जिसके बाद से लोग पड़ोसी मुल्क के साथ-साथ पाकिस्तानी कलाकारों का भी विरोध कर रहे हैं।

दिलजीत की नई फिल्म सरदार जी 3 में पाकिस्तानी एक्ट्रेस हानिया आमिर हैं। ऐसे में लोगों ने इस फिल्म के खिलाफ जमकर प्रदर्शन किया। लोगों के विरोध-प्रदर्शन को देख दिलजीत और मेकर्स ने मिलकर इसे भारत में रिलीज न करने का फैसला लिया। यह फिल्म विदेशों और पाकिस्तान

में रिलीज की गई।

इसी विवाद के बीच नसीरुद्दीन शाह ने फेसबुक पर एक पोस्ट लिखकर दिलजीत का समर्थन किया और कला, सरहदों और रचनात्मक स्वतंत्रता को लेकर अपनी बात रखी।

नसीरुद्दीन शाह ने लिखा, मैं दिलजीत के साथ पूरी मजबूती से खड़ा हूं। जुमला पार्टी का 'डर्टी ट्रिक्स डिपार्टमेंट' बहुत समय से दिलजीत पर हमला करने का मौका ढूंढ रहा था। अब उन्हें लगता है कि आखिरकार वो मौका मिल गया है।'

वह आगे कहते हैं कि फिल्म में जिस पाकिस्तानी अभिनेत्री को कास्ट किया गया है, उसका फैसला दिलजीत ने नहीं बल्कि डायरेक्टर ने किया था। लेकिन लोग डायरेक्टर को नहीं जानते, दिलजीत को जानते हैं इसलिए उसी पर हमला किया जा रहा है।

अभिनेता ने अपनी पोस्ट में लिखा, "फिल्म की कास्टिंग के लिए दिलजीत जिम्मेदार नहीं हैं, निर्देशक हैं। लेकिन कोई नहीं जानता कि वह कौन हैं, जबकि दिलजीत को पूरी दुनिया जानती है। उन्होंने कास्ट के लिए इसलिए हमी भरी क्योंकि उनके दिमाग में कोई जहर नहीं भरा हुआ था। लेकिन कुछ गुंडे भारत और पाकिस्तान के आम लोगों के बीच रिश्ते और मेल-जोल खत्म करना चाहते हैं, पर हम ऐसा नहीं होने देंगे। मेरे खुद के कुछ करीबी रिश्तेदार और दोस्त पाकिस्तान में हैं, और मुझे उनसे मिलने या प्यार करने से कोई नहीं रोक सकता।

नसीरुद्दीन के इस पोस्ट पर एक फेसबुक यूजर ने लिखा, आप बॉलीवुड के कुछ गिने-चुने एक्टर्स में से एक हैं, जिनमें हिम्मत और सच्चाई के लिए खड़े होने का साहस है। आपको धन्यवाद सर।

अंशुला कपूर का द ट्रेटर्स में सफर खत्म, बोलीं-शो चुनौती भरा रहा

करण जोहर के रियलिटी शो द ट्रेटर्स का फिनाले आने वाला है। इसी बीच बॉलीवुड एक्टर अर्जुन कपूर की बहन अंशुला कपूर शो से बाहर हो गई हैं। उन्होंने बात करते हुए शो के अनुभव को साझा किया। उन्होंने कहा कि शो का सफर चुनौती भरा था। अंशुला कपूर ने बताया कि शो 'द ट्रेटर्स' में उनकी 'चाची' महीप कपूर उनके साथ थीं, जिससे उन्हें सामान्य और सुरक्षित महसूस हुआ। जब उनसे पूछा गया कि चाची महीप की मौजूदगी उनके लिए कितनी अहम थी, अंशुला ने कहा कि इससे उन्हें भावनात्मक सहारा मिला।

उन्होंने बताया, मैंने पहले कभी रियलिटी टीवी शो या इतना लंबा कोई प्रोजेक्ट नहीं किया था। आमतौर पर जब शूटिंग होती है, तो आप घर जाकर आराम कर लेते हैं। लेकिन, इस शो में हम सब एक ही जगह पर बंद थे और बाकी सभी कंटेस्टेंट मेरे लिए अजनबी थे। शो का सफर चुनौती भरा था। ऐसे में 'चाची' का साथ होना बहुत सुकून और हिम्मत देने वाला था।

बता दें कि सर्किल ऑफ शक राउंड में महीप कपूर और आशीष विद्यार्थी को वोट देकर शो से बाहर कर दिया गया। वहीं, ट्रेटर्स ने मुकेश छाबड़ा को टारगेट करके एलिमिनेट

कर दिया। इस एपिसोड में बड़ा मोड़ तब आया, जब रफ्तार ने अचानक शो छोड़ दिया। यह फैसला सूफी मोतीवाला के इमोशनल ब्रेकडाउन के बाद हुआ, जिसने सभी को भावुक कर दिया।

अपने एक्विशन के बारे में बात करते हुए अंशुला कपूर ने बताया, जब मुझे वोट देकर बाहर किया गया, तो मेरे दिल या सोच ने कभी नहीं कहा कि एलनाज नौरोजी ट्रेटर हो सकती है। मैंने उसे पूरी तरह से सपोर्ट किया, हालांकि टीवी पर सब कुछ नहीं दिखाया गया। शायद इसी वजह से जो लोग मेरे बारे में पहले से कन्फ्यूज थे, उन्होंने मुझ पर शक करना शुरू कर दिया।

अंशुला ने कहा, एक तरह से मेरा गेम एलनाज के साथ ही खत्म हो गया था, लेकिन मैं मुस्कराते हुए शो से बाहर निकली। मैं घर लौटकर खुश हूं।

रियलिटी शो द ट्रेटर्स का पहला सीजन अपने आखिरी चरण में पहुंच गया है। इस हफ्ते शो में बड़ा मोड़ आया, जब एक साथ पांच कंटेस्टेंट्स अंशुला कपूर, जानवी गौर, एलनाज नौरोजी, सूफी मोतीवाला और जन्नत जुबैर को बाहर कर दिया गया।

इस शो का ग्रैंड फिनाले 3 जुलाई को प्राइम वीडियो पर रिलीज होगा।



बर्थडे स्पेशल: जेल में काटी रातें तो महेश भट्ट संग जुड़ा नाम, फिल्मी है रिया की कहानी

1 जुलाई, 1992 को बेंगलुरु के एक बंगाली परिवार में जन्मी रिया चक्रवर्ती का 32वां जन्मदिन है। भारतीय सेना में लेफ्टिनेंट कर्नल रहे पिता इंद्रजीत चक्रवर्ती और मां संध्या चक्रवर्ती की बेटी रिया की कहानी किसी बॉलीवुड फिल्म से कम नहीं। एमटीवी इंडिया पर वीजे के रूप में शुरुआत करने वाली रिया ने छोटे पर्दे से लेकर बड़े पर्दे तक का सफर तय किया, लेकिन उनकी जिंदगी में उतार-चढ़ाव और विवादों ने भी खूब सुर्खियां बटोरीं।

रिया ने अपने करियर की शुरुआत साल 2009 में एमटीवी इंडिया के रियलिटी शो टीवीएस स्कूटी टीन एक्ट्रेस से की, जहां वह रनर-अप रहीं। इसके बाद उन्होंने पेप्सी के एड और 'एमटीवी गॉन इन 60 सेकेंड्स' जैसे शोज होस्ट किए।

उनकी चुलबुली अदा और स्क्रीन प्रेजेंस ने जल्द ही दर्शकों का चहेता बना दिया। साल 2012 में तेलुगू फिल्म 'तुनीगा-तुनीगा' से एक्टिंग डेब्यू करने के बाद रिया ने बॉलीवुड का रुख किया और साल 2013 में यशराज बैनर की फिल्म 'मेरे डैड की मारुति' में नजर आईं। उनके किरदार को काफी

सराहना मिली। इसके बाद वह साल 2014 में 'सोनाली केबल', 2017 में 'बैंक चोर', 2018 में 'जलेबी' और 2021 में 'चेहेरे' जैसी फिल्मों में अपनी अदाकारी दिखाई। हालांकि, ये फिल्में बॉक्स ऑफिस पर अपना कमाल दिखाने में असफल रहीं, जिसका सीधा असर उनके करियर पर देखने को मिला।

रिया का नाम तब सबसे ज्यादा चर्चा में आया, जब साल 2020 में एक्टर सुशांत सिंह राजपूत ने सुसाइड कर लिया था। सुशांत की गर्लफ्रेंड रहीं रिया पर उनके परिवार ने आत्महत्या के लिए उकसाने और 15 करोड़ रुपये की धोखाधड़ी का आरोप लगाया। सुशांत के पिता केके सिंह ने दावा किया कि साल 2019 में सुशांत के खाते में 17 करोड़ रुपये थे, जिनमें से 15 करोड़ रुपये कथित तौर पर किसी अन्य खाते में ट्रांसफर किए गए। इस मामले में प्रवर्तन निदेशालय (ईडी) ने मनी लॉन्ड्रिंग का केस दर्ज किया। इसके अलावा, ड्रग्स से जुड़े मामले में नारकोटिक्स कंट्रोल ब्यूरो ने रिया को गिरफ्तार किया। सितंबर 2020 में रिया को लगभग एक महीने तक जेल में रहना पड़ा। लेकिन, अक्टूबर में बॉम्बे हाई कोर्ट ने उन्हें जमानत दे दी।

साल 2024 रिया के लिए एक नई सुबह और राहत लेकर आया, जहां सीबीआई ने सुशांत केस में क्लोजर रिपोर्ट दाखिल कर रिया को क्लीन चिट दे दिया, जिसके बाद उन्होंने सिद्धिविनायक मंदिर में जाकर आशीर्वाद लिया था।

रिया का नाम फिल्म मेकर महेश भट्ट के साथ भी जुड़ा था। महेश भट्ट के जन्मदिन पर रिया की ली एक तस्वीर को लेकर सोशल मीडिया पर जमकर हो-हल्ला मचा। यूजर्स ने उन्हें जमकर ट्रोल किया। इसके अलावा, साल 2024 में दिल्ली पुलिस ने एक मोबाइल एप घोटाले में भी रिया को समन भेजा, जिसमें उन पर एक फ्रॉड एप के प्रचार का आरोप है। हालांकि, इस मामले में जांच जारी है।

विवादों के बाद रिया ने धीरे-धीरे अपने करियर को फिर से पटरी पर लाने की कोशिश शुरू की। साल 2021 में अमिताभ बच्चन और इमरान हाशमी स्टारर 'चेहेरे' में उनकी अदायगी को पसंद किया गया। जानकारी के अनुसार वह संजय लीला भंसाली की मोस्टअवेटेड फिल्म 'बैजू बावरा' में एक अहम भूमिका में नजर आ सकती हैं। इसकी आधिकारिक पुष्टि बाकी है। फिल्म में रणवीर सिंह मुख्य भूमिका में हैं।

इसके अलावा, रिया का 'टॉक शो चैप्टर 2' काफी चर्चा में रहा, जिसमें सुष्मिता सेन और आमिर खान जैसे सितारे शिरकत कर चुके हैं।

रियलिटी शो 'रोडीज 20' में रिया गैंग लीडर के रूप में नजर आई थीं, जिसमें उनका बेबाक और जोश से भरा अंदाज दर्शकों को खूब पसंद आया। शो के विजेता एल्विश यादव टीम के मंबर कुशल तंवर बने।

असल ज़िंदगी का गीत: कृति खरबंदा ने किया अपने जब वी मेट वाले पल को याद


कृति खरबंदा, जो इन दिनों अपनी ओटीटी डेब्यू वेब सीरीज़ राणा नायडू 2 की सफलता का आनंद ले रही हैं, हाल ही में एक बेबाक इंटरव्यू में अपने चुलबुले और बिंदास अंदाज़ की झलक देती नज़र आईं। अपनी सादगी और ईमानदारी के लिए जानी जाने वाली अभिनेत्री ने खुलकर बताया कि कैसे जब वी मेट उनके लिए सिर्फ एक फिल्म नहीं थी, बल्कि वो उनके बचपन की शख्सियत का आईना भी थी। मुझे बोलना बहुत पसंद है। हम ये इंटरव्यू 6 घंटे तक कर सकते हैं, मैं थकूंगी नहीं। बोलना मेरा सबसे पसंदीदा टाइमपास है,

कृति ने अपनी खास मुस्कान के साथ बेझिझक कहा। इसके बाद उन्होंने स्कूल के दिनों का एक किस्सा साझा किया, जब जब वी मेट रिलीज़ हुई थी और कैसे उन्होंने खुद को उसमें पूरी तरह पाया। मुझे याद है जब जब वी मेट आई थी, मैं 11वीं या 12वीं कक्षा में थी। मेरे दोस्त सुबह का शो देखकर आए और बोले - 'कृति, हमने तुम्हें ही स्क्रीन पर देखा। रियल लाइफ गीत।'

वो हँसते हुए याद करती हैं। और ये सिलसिला रुका ही नहीं। सच बताऊं तो मैंने असल में ये डायलॉग कई बार यूज किया है - 'आप कन्चिस हो गए या मैं और बोलूँ?' और ये जब वी मेट से पहले की बात है! तो हुआ यूँ कि उसी दिन मैंने दोपहर में दोस्तों के साथ फिल्म देखी, फिर रात में अपने माता-पिता को लेकर दोबारा देखने गईं। उस दिन मैंने जब वी मेट तीन बार देखी क्योंकि मुझे लगा कि ये किरदार बिल्कुल मेरे जैसा है।

हालांकि आज वो इस तुलना पर हँसती हैं, पर मानती हैं कि उस दौर में उनके अंदर पूरी तरह 'गीत' वाली ऊर्जा हुआ करती थी। अब मैं थोड़ी शांत, मैच्योर और नाजुक हो गई हूँ... लेकिन तब मैं सच में एक तूफानी लड़की थी। काम के मोर्चे पर, कृति ने हाल ही में राणा नायडू 2 से ओटीटी की दुनिया में कदम रखा है, जिसमें उन्होंने एक जटिल किरदार को बेहद दमदार और गहन अंदाज़ में निभाया। इस भूमिका ने न केवल उनके करियर को एक नई दिशा दी है, बल्कि उन्हें खूब सराहना भी मिल रही है।

आने वाले समय में कृति रिस्की रोमियो में नजर आएंगी, जो एक नॉयर शैली की लव स्टोरी है, जिसमें उनके साथ सनी सिंह नजर आएंगे। यह फिल्म रोमांस के अंधेरे और तीखे पहलुओं को दिखाने का वादा करती है और एक बार फिर कृति की बहुमुखी प्रतिभा और बेखोफ अभिनय शैली को दर्शाएंगी।



नारियल के पेड़ों में संक्रमण

सीएम सिद्धरामैया ने रोग के नियंत्रण पर विशेषज्ञ पैनल की रिपोर्ट मांगी

बेंगलूरु/शुभ लाभ ब्यूरो।

मुख्यमंत्री सिद्धरामैया ने पूरे राज्य में नारियल के बागानों में ब्लैक-हेडेड कैटरपिलर रोग से उत्पन्न कथित खतरे और इसके प्रसार को नियंत्रित करने के लिए आवश्यक उपायों पर बागवानी विभाग से रिपोर्ट मांगी है। एमएलसी दिनेश गुलीगौड़ा द्वारा प्रस्तुत एक ज्ञापन का जवाब देते हुए, जिन्होंने हाल के वर्षों में नारियल के पेड़ों में ब्लैक-हेडेड कैटरपिलर रोग में उल्लेखनीय वृद्धि पर चिंता व्यक्त की, जिससे उपज में भारी गिरावट आई, सिद्धरामैया ने बागवानी विभाग के निदेशक को तुरंत एक विशेषज्ञ पैनल से एक रिपोर्ट प्राप्त करने और रोग के प्रसार को नियंत्रित करने के लिए एक कार्य योजना प्रस्तुत करने का निर्देश दिया। अपने ज्ञापन में गुलीगौड़ा ने कहा कि ब्लैक-हेडेड कैटरपिलर (ओपिसिना एरेनोसेला) का संक्रमण फैलने से नारियल की



फसल को भारी नुकसान हो रहा है, जो मांड्या, तुमकुरु, बेंगलूरु शहरी, बेंगलूरु ग्रामीण, कोलार, मैसूरु, चामराजनगर और हासन जिलों में एक प्रमुख व्यावसायिक फसल है, जिससे किसान परेशान हैं। यह कीट तटीय और अंतर्देशीय दोनों क्षेत्रों में नारियल के पेड़ों को गंभीर नुकसान पहुंचाता है। कैटरपिलर पत्तियों के नीचे बनी रेशमी दीर्घाओं में रहते हैं और हरे हिस्से को खाते हैं, जिससे पौधे की प्रकाश संश्लेषण क्षमता कम हो जाती है। जब संक्रमण गंभीर होता

है, तो पेड़ झुलसे हुए दिखाई देते हैं। यदि समय रहते इसे नियंत्रण नहीं किया गया, तो उपज 80 प्रतिशत तक कम हो सकती है। वर्तमान में, यह बीमारी मांड्या और आस-पास के जिलों में अधिक प्रचलित है। एमएलसी ने किसानों के हित में मुख्यमंत्री से तत्काल हस्तक्षेप की मांग करते हुए कहा यदि त्वरित और स्थायी समाधान लागू नहीं किया गया, तो यह संक्रमण पूरे राज्य में फैल सकता है, जिससे नारियल के बागानों पर प्रतिकूल प्रभाव पड़

सकता है और राज्य को बड़ा आर्थिक झटका लग सकता है। उन्होंने कहा कि चूंक कीट हवा के माध्यम से तेजी से फैलता है, इसलिए इस बीमारी का प्रभावी ढंग से प्रबंधन तभी किया जा सकता है, जब क्लस्टर क्षेत्रों में सभी प्रभावित किसानों द्वारा सामूहिक कार्रवाई की जाए। उन्होंने नारियल विकास बोर्ड के साथ समन्वय में बागवानी विभाग द्वारा तत्काल उपाय करने का आह्वान किया। उन्होंने कहा कि हालांकि बागवानी विभाग और बोर्ड वर्तमान में नीम आधारित कीटनाशकों के उपयोग, जड़ों को पोषण देने और एकीकृत पोषक तत्व प्रबंधन के साथ गोनियोजस परजीवी को छोड़ने जैसी नियंत्रण रणनीतियों को लागू कर रहे हैं, जो सराहनीय है, लेकिन समस्या को और अधिक गंभीर होने से रोकने के लिए अतिरिक्त और दीर्घकालिक उपाय तत्काल करने की तत्काल

आवश्यकता है। गुलीगौड़ा ने सुझाव दिया कि न केवल पहले से प्रभावित क्षेत्रों में बल्कि अप्रभावित क्षेत्रों में भी ग्राम पंचायत स्तर पर किसान सहायकों की नियुक्ति करके व्यापक सर्वेक्षण किया जाए ताकि संक्रमण की सीमा का सही आकलन किया जा सके। उन्होंने स्थानीय कृषि विज्ञान केंद्रों, बागवानी और कृषि विश्वविद्यालयों के माध्यम से त्वरित प्रतिक्रिया टीमों का गठन करते हुए प्रयोगशालाओं को बड़े पैमाने पर गोनियोजस परजीवी का उत्पादन करने में सक्षम बनाने के लिए कदम उठाने की भी मांग की। गुलीगौड़ा ने पौधों की वृद्धि के लिए नीम आधारित कीटनाशकों, नीम केक, नाइट्रोजन फॉस्फोरस और पोटेशियम (एनपीके) के अलावा किसानों को मुफ्त या सब्सिडी दर पर कीट और रोग प्रतिरोधक क्षमता बढ़ाने वाले जैव-उर्वरकों की पर्याप्त आपूर्ति की भी मांग की।

श्री राम सेना के युवकों पर हमला करने के आरोप में चार गिरफ्तार

बेलगावी/शुभ लाभ ब्यूरो।

बेलगावी जिले के इंगली गांव में चार युवकों पर हमला करने के आरोप में चार लोगों को गिरफ्तार किया है। एसपी भीमाशंकर एस. गुलेड ने सोमवार को बेलगावी में संवाददाताओं को बताया कि ग्रामीण इस बात से नाराज थे कि युवक एक घर में जबरन घुस गया था, जहां उस समय केवल महिलाएं ही रह रही थीं। उन्होंने श्री राम सेना द्वारा लगाए गए उन आरोपों से इनकार किया कि पुलिस ने आरोपियों के खिलाफ कार्रवाई नहीं की। उन्होंने कहा युवकों पर हमला करने वाले ग्रामीणों ने कानून का उल्लंघन किया है और अपराध किया है। हालांकि, पीड़ित निर्दोष नहीं लग रहे हैं। उनमें से एक उपद्रवी है, जो निर्वासन में है। ऐसा लगता है



कि युवक किसी संगठन के नाम का दुरुपयोग कर रहे हैं। उन्होंने एसआरएस के इस आरोप से भी इनकार किया कि हमले के आर-पी मुस्लिम थे। उन्होंने कहा आरोपियों में से एक हिंदू है। पहली नजर में यह सांप्रदायिक हिंसा का मामला नहीं लगता।

भाजपा राजनीतिक क्रांति का दिवास्वप्न देख रही है: गुंडू राव

बेंगलूरु/शुभ लाभ ब्यूरो।

स्वास्थ्य एवं परिवार कल्याण मंत्री दिनेश गुंडू राव ने राजनीतिक क्रांति के अनावश्यक बयान पर असंतोष व्यक्त करते हुए कहा कि यह पार्टी और सरकार के लिए ठीक नहीं है। पत्रकारों से बातचीत में उन्होंने सहकारिता मंत्री के.एन. राजन्ना के बयान पर असंतोष व्यक्त किया। कुछ लोगों को माइक्रोफोन मिलते ही बोलने की आदत होती है। उन्हें पार्टी और सरकार के लिए इसके परिणामों के बारे में सोचना चाहिए। मुझे नहीं पता कि उन्होंने किस अर्थ में सितंबर क्रांति कहा। राजन्ना को खुद इस पर स्पष्टीकरण देना चाहिए। मुझे समझ में नहीं आ रहा कि वे किस क्रांति की बात कर रहे हैं। राजन्ना के बयान के बाद अधिक प्रतिक्रियाएं व्यक्त किया जाना ठीक नहीं है। कोई क्रांति नहीं होगी। हमारी सरकार मजबूत है। भाजपा हर बार तीन महीने में सरकार गिरने का सपना देख रही है। उन्होंने पलटवार करते हुए कहा कि वे सपना देख रहे हैं



कि हम सरकार बनाएंगे। खराब सरकार चलाने के बाद भाजपा बुरी तरह हार गई है। हालांकि, उन्होंने सत्ता का लालच नहीं छोड़ा है। वे पिछले दरवाजे से सरकार बनाने का सपना देख रहे हैं। भाजपा की आलोचना करते हुए उन्होंने कहा उन्हें देखना चाहिए कि उनकी पार्टी में सब ठीक है या नहीं। अगर हमारी थाली में मच्छर है, तो उनकी थाली में भी मच्छर है। आर. अशोक ऊंची आवाज में बात कर रहे हैं। उन्हें देखना चाहिए कि पहले उनकी स्थिति जारी रहती है या नहीं। हमारी सरकार मजबूत है। कोई मतभेद नहीं है। सभी एक साथ हैं। एआईसीसी महासचिव सुरजेवाला राज्य में आ चुके हैं

और पार्टी विधायकों की राय सुनेंगे। चूंकि यह एक बड़ी पार्टी है, इसलिए राय स्वाभाविक है। उन्होंने कहा कि मैं जल्द ही सुरजेवाला से मिलूंगा। बीआर पाटिल ने कहा है कि आवास आवंटन के संबंध में रश्मि लती जा रही है। कोई यह नहीं कह सकता कि भ्रष्टाचार नहीं है। यह देश में व्यापक है। गुंडूराव ने कहा कि यदि कोई विशिष्ट शिकायत की जाती है, तो दोषियों के खिलाफ कार्रवाई की जाएगी। हमारी सरकार भ्रष्टाचार को खत्म करने का प्रयास कर रही है। उन्होंने कहा कि वे तटीय जिलों में रेत खनन को बंद बनाने का प्रयास कर रहे हैं और केंद्र और राज्य सरकारों के कानूनों का उपयोग करके कार्रवाई करेंगे।

हुब्बल्ली एयरपोर्ट को बम से उड़ाने की धमकी

हुब्बल्ली/शुभ लाभ ब्यूरो।

हुब्बल्ली एयरपोर्ट को बम से उड़ाने की धमकी वाला ईमेल मिलने के बाद कुछ समय के लिए अफरातफरी का माहौल बन गया। एयरपोर्ट के निदेशक को धमकी भरा संदेश मिला और एहतियात के तौर पर एयरपोर्ट की सुरक्षा बढ़ा दी गई है। हुब्बल्ली एयरपोर्ट में प्रवेश करने वाले यात्रियों की जांच बढ़ा दी गई है।

बम निरोधक दस्ता, डॉग स्कॉड, पुलिस अधिकारी, आंतरिक सुरक्षा कर्मी और खुफिया विभाग के कर्मचारी नजर रख रहे हैं। हाल ही में कर्नाटक में बम से उड़ाने की कई धमकी वाले मामले सामने आए हैं। घटना के संबंध में शिकायत दर्ज कर ली गई है और पुलिस ने जांच शुरू कर दी है।

जैन युवा संगठन सेवा ट्रस्ट के अध्यक्ष बने अशोक भंडारी



बेंगलूरु/शुभ लाभ ब्यूरो।

जैन युवा संगठन सेवा ट्रस्ट की आम सभा का आयोजन एक निजी होटल में किया गया। सामूहिक मंगलाचरण से सभा की शुरुआत हुई। सर्वप्रथम अध्यक्ष सुरेश धोका ने सभी का स्वागत अभिनंदन किया एवं सभी के प्रति अनुमोदना व्यक्त की। जिन्होंने 2 वर्ष में सेवा के कार्यों में सहयोग दिया। मंत्री सुरेश मांडोट ने पिछले कार्यवाही प्रारंभ की। जिसके तहत अशोक भंडारी को सर्वसम्मति से वर्ष 25-27 हेतु अध्यक्ष पद पर नियुक्त किया गया। अशोक भंडारी ने सभी से सहयोग की अपेक्षा की एवं पदभार संभाला। इस अवसर पर सभी ट्रस्टीगण एवं जैन युवा संगठन के अध्यक्ष महावीर मुनेत, नीरज कटारिया उपस्थित रहे।

ने लेखा जोखा प्रस्तुत किया। जिसे सर्वसम्मति से पारित किया गया। सभा में अध्यक्ष सुरेश धोका ने अपने कार्यकाल के पूर्णाहुति की घोषणा की एवं आगे की कार्यवाही प्रारंभ की। जिसके तहत अशोक भंडारी को सर्वसम्मति से वर्ष 25-27 हेतु अध्यक्ष पद पर नियुक्त किया गया। अशोक भंडारी ने सभी से सहयोग की अपेक्षा की एवं पदभार संभाला। इस अवसर पर सभी ट्रस्टीगण एवं जैन युवा संगठन के अध्यक्ष महावीर मुनेत, नीरज कटारिया उपस्थित रहे।

ब्यावर संघ युवा शाखा द्वारा परिवार की मस्तीशाला कार्यक्रम प्रस्तुत

नीलम ललवानी ने परिवार में सामंजस्यपूर्ण जीवन जीने की कला सिखाई

बेंगलूरु/शुभ लाभ ब्यूरो।

श्री ब्यावर संघ युवा शाखा एवं महिला विंग द्वारा प्रसिद्ध एंकर नीलम ललवानी के मार्गदर्शन में पारिवारिक रिश्तों को संजोता हुआ कार्यक्रम 'परिवार की मस्तीशाला' प्रस्तुत किया गया। युवा अध्यक्ष ललित डाकलिया ने कार्यक्रम में भाग लेने वाले बेंगलूरु के अनेक परिवारों के सदस्यों का स्वागत अभिनन्दन किया और आज की विषम परिस्थितियों में एकल परिवारों को संयुक्त परिवारों की विशेषता बताई और उनकी सहभागिता के साथ यह कार्यक्रम आयोजित किया।

इस कार्यक्रम के प्रायोजक आनंद कुमार, अरुण कुमार, प्रिया नाहर थे जिनका बहुमान अभिनन्दन युवा शाखा द्वारा शाल, माला, चूंदड़ी, स्मृति चिन्ह के द्वारा किया गया। ब्यावर संघ के अध्यक्ष पदमचंद बोहरा, महामंत्री अरविंद कोठारी, कोषाध्यक्ष दिनेश लोढ़ा, युवा अध्यक्ष ललित डाकलिया, महामंत्री कुलदीप छाजेड़, कोषाध्यक्ष नमित कोठारी, सहमंत्री नरेश बोहरा, सहकोषाध्यक्ष भरत कोठारी, कार्यक्रम की संयोजिका लेडीज विंग की सीमा बोहरा, जिया हिंगड़, कंचन छाजेड़, मोनिका



कुमट, संगीता पारख ने औपचारिक शुरुआत करते हुए दीप प्रज्वलन किया। कार्यक्रम में

नीलम ललवानी ने अपने जीवन की स्वकथा को आधार बनाते हुए हमें पारिवारिक रिश्तों को किस

तरह बचाना है और उनमें मिठास घोलते हुए इस पर बहुत ही निगले अंदाज में हंसी-खुशी के साथ

बताया। थोड़ा भावुक होते हुए उन्होंने जीवन में आने वाले कुछ दुख और दर्द भरे समय में हमें किस तरह आगे बढ़ना है इसके बारे में बताया। युवा शाखा द्वारा श्री मरुधर केसरी जैन युवा मंडल द्वारा दी जा रही चिकित्सीय उपकरणों की सुविधा समाज के बीच प्रदान की जा रही है उसकी भी भूरी भूरी अनुमोदना करते हुए संस्था को अनेक कार्यकारिणी सदस्यों के सहयोग से सहायता राशि प्रदान की। सहायता राशि का चेक दिलीप जिया हिंगड़, नरेश रोहित बोहरा, प्रवीण प्राची कक्कड़, वर्धमान श्रीश्रीमाल, अमित कोठारी, हेमन्त गुलेच्छा, अरुण नाहर, बहादुर कांकरिया के हाथों प्रदान किया गया। एंकर नीलम ललवानी का अभिनन्दन माला, चूंदड़ी, स्मृति चिन्ह और यादगार स्वरूप परमान्या जीरावाला पार्श्वनाथ की रजत प्रतिमा भेंटकर किया गया। सभी उपस्थित सदस्यों ने कार्यक्रम के विषय की मुक्त कंठ से सराहना की और समाज हित में आगे भी ऐसे कार्यक्रम आयोजित करने का निवेदन किया। कार्यक्रम के अन्त में धन्यवाद मंत्री कुलदीप छाजेड़ और सहमंत्री नरेश बोहरा ने प्रदान किया।

कचरा संग्रहण कार्यक्रम का आयोजन



बेंगलूरु/शुभ लाभ ब्यूरो।

बेंगलूरु के प्रतिष्ठित विद्यालय जैन पब्लिक स्कूल में 'रीसाइकल ड्राइव' अर्थात पुनर्चक्रण ड्राइव (कचरा संग्रहण कार्यक्रम) का आयोजन किया गया। इस कार्यक्रम का आयोजन जैन पब्लिक स्कूल तथा अनुभूति संस्था द्वारा किया गया। कार्यक्रम का उद्देश्य पालक वर्ग तथा छात्रों में रीसाइकलिंग के महत्व के बारे में जागरूकता बढ़ाना और कचरा प्रबंधन में सुधार करना था। कार्यक्रम की शुरुआत मुख्य अतिथि के स्वागत से हुई। मुख्य अतिथि के रूप में डॉ. मधुसूदन (मेडिकल हेल्थ ऑफिसर जयनगर बी.बी.एम.पी.), जैन पब्लिक स्कूल की निदेशक वीणा गौतम चंद तथा विद्यालय के प्राचार्या मंजुला कमलेश मंच पर उपस्थित शिक्षकों द्वारा मेहमानों तथा पालक वर्ग का स्वागत किया गया, तत्पश्चात कार्यक्रम के मुख्य अतिथि ने अपने प्रभावशाली भाषण से लोगों को प्रेरित किया।

कार्यक्रम में रंग भरने के लिए कक्षा चौथी तथा सातवीं के विद्यार्थियों द्वारा नृत्य प्रदर्शन तथा नुक्कड़ नाटक किया गया। उपस्थित लोगों के अंदर कचरा संग्रहण के संबंध में जागरूकता फैलाई गयी। इस कार्यक्रम में छात्रों तथा पालक वर्ग द्वारा कचरा एकत्रित किया गया, जिसमें घरों, कार्यालय और सार्वजनिक स्थानों से प्लास्टिक, कागज, किताबें, अखबार, रद्दी आदि शामिल थे। एकत्र किए गए कचरे को अलग कर रीसाइकलिंग के लिए दिया गया तथा प्रसंस्करण कर रीसाइकलिंग के लिए भेजा गया। इस कार्यक्रम में पालक वर्ग की प्रतिक्रिया काफी अच्छी रही, कम से कम 4 से 6 टन कचरा इकट्ठा किया गया। इसके अतिरिक्त स्कूल के प्रांगण में मनोरंजन संबंधी विविध गतिविधियाँ शामिल थे, जैसे बच्चों के लिए मनोरंजन खेल, खान-पान की व्यवस्था तथा प्रदर्शनी और बिक्री के लिए प्राकृतिक चीजों से बने (जैसे बांस) वस्तुओं को रखा गया था।

हाईकमान को आगे की कार्रवाई करने का अधिकार: खड़गे



बेंगलूरु/शुभ लाभ ब्यूरो।

कर्नाटक में कांग्रेस नेताओं द्वारा राज्य में मुख्यमंत्री के संभावित बदलाव पर खुलेआम चर्चा के बीच, एआईसीसी अध्यक्ष मल्लिकार्जुन खड़गे ने सोमवार को कहा कि ऐसे मामलों पर फैसला पार्टी हाईकमान को करना है और किसी को भी अनावश्यक समस्या पैदा नहीं करनी चाहिए। खड़गे राज्य में कुछ कांग्रेस नेताओं द्वारा अक्टूबर में मुख्यमंत्री पद में बदलाव का दावा करने के बारे में मीडिया के सवाल का जवाब दे रहे थे। देखिए, यह हाईकमान के हाथ में है। यहां कोई नहीं कह सकता कि हाईकमान में क्या चल रहा है। यह हाईकमान पर छोड़ दिया गया है, और हाईकमान को आगे की कार्रवाई करने का अधिकार है। लेकिन अनावश्यक रूप से, किसी को भी समस्या पैदा नहीं करनी चाहिए। 2023 में, जब कांग्रेस दक्षिणी राज्य में सत्ता संभालेगी, तो ऐसी अटकलें थीं कि सिद्धरामैया और डी.के. शिवकुमार रोडेशनल फॉर्मूले के अनुसार 2.5-2.5 साल के लिए राज्य की कमान संभालेंगे, इस दावे की पार्टी ने न तो पुष्टि की है और न ही इसे खारिज किया है। वर्तमान में सिद्धरामैया मुख्यमंत्री हैं और शिवकुमार उनके उप-मुख्यमंत्री हैं।